

تعلیم



مؤلف

محمد نصیر قریشی



ناشران

جاوید اکیڈمی پوسٹ بکس نمبر ۱۳۷۷ لاہور

تعلیم کعبہ

مؤلف

محمد نصیر قریشی

ناشران

جاوید اکیڈمی پوسٹ بک نمبر ۱۳۷۷ لاہور

سبب تالیف

اس عاصی کو زیارتِ حرمین شریفین کی سعادت عظمیٰ نصیب ہوئی تو وہی
پر میرے ایک محترم دوست جو ایک ہفت روزہ اخبار کے مدیر ہیں تشریف لائے
دوران گفتگو انہوں نے مختلف النوع سوالات کئے جن کا جواب اسی ایک
محفل میں دینا دشوار تھا۔ بنا بریں یہ طے پایا کہ یہ ناچیز دوران حج اپنے مشاہدات
قسط وار مضامین کی صورت میں انہیں پیش کرتا رہے گا چنانچہ اس پروگرام پر
کافی عرصہ عمل ہوتا رہا اور مضامین سفرنامہ کی شکل میں شائع ہوتے رہے۔ اس
سفرنامہ کے مضامین کی تحریر حیب خانہ کعبہ کی پہنچ تو مشاہدات کی بجائے مطالعہ
پر انحصار کرنا پڑا۔ مطالعہ کے دوران سفرنامہ کے مضامین معطل رہے۔

اپنی بناط میں جب تعمیر کعبہ کے موضوع پر مواد فراہم کر چکا اور اتنے عرصہ
مضامین کا سلسلہ منقطع رہا تو ارادہ ہوا کہ حصولِ ثواب کی خاطر اپنی اس کوشش کو
کتابی شکل دے کر شائع کر دوں۔ جو کچھ بھی ہے اور جیسا بھی ہے حاضر ہے

عرض مؤلف

مجھے بصدِ عجز یہ اعتراف ہے کہ میں نہ عالم باعمل ہوں اور نہ ہی کسی دینی
درگاہ سے کوئی فضیلت کی سند حاصل کی ہے۔ بس واجبی سا پٹھا لکھا ہوں

نوٹ

○ ”اس کتاب میں قرآن کریم کی
آیات اور احادیث مبارکہ کے عربی متن
کی بجائے احتراماً صرف تراجم نقل کر دینے
پر اکتفا کیا گیا ہے۔“

فہرس ابواب و مندرجات

نمبر شمار	مضمون	صفحہ
۱	باب اول	۱۰
۲	خانہ کعبہ کی تعمیر اول	۱۰
۳	خانہ کعبہ کی تعمیر دوم	۱۱
۴	خانہ کعبہ کی تعمیر سوم	۱۲
۵	عرفات	۱۲
۶	حجر اسود	۱۲
۷	رکن یمانی	۱۳
۸	باب دوم	۱۵
۹	خانہ کعبہ کی چوتھی تعمیر	۱۵
۱۰	صفاء و مروہ	۱۶
۱۱	زمزم	۱۹
۱۲	آب زمزم کے فضائل	۲۱
۱۳	ذبیح اللہ کی وجہ تسمیہ	۲۲
۱۴	مقام ابراہیم	۲۵
۱۵	خانہ کعبہ کی پانچویں تعمیر	۲۶

اس لئے قارئین کرام یہ سہ گزہ توقع نہ رکھیں کہ یہ کوئی بند پایہ علمی تصنیف ہے مجھے جہاں سے کوئی چیز ملی اور میرے ناقص دماغ نے قبول کی اسے احاطہ تحریر میں لے آیا۔ یہ مشہور ہے کہ مولف یا مصنف ہدف تنقید بناتا ہے۔ میں نے حتی المقدور امتلائی مسائل کو چھوڑا تاکہ نہیں۔ اس کے باوجود اگر کسی صاحب علم کو کہیں اختلاف ہو تو اصلاح کی خاطر اس ناچیز کو مطلع فرما کر فکر گزاری کا موقع بخشیں۔

اس کتابچہ کا نام گو "تعمیر کعبہ" تجویز کیا گیا ہے۔ مگر چونکہ کعبہ کے ساتھ ساتھ اس کے متعلقات کا ذکر لازم ہے۔ اس لئے کوشش کی گئی ہے کہ چاہہ مزہ صفا و مروہ یا دیگر شعائر اللہ کا تذکرہ مناسب مواقع پر آجائے۔
اللہ جل شانہ مجھ ناچیز کی اس حقیر سی کوشش کو قبول فرمائے۔ قارئین سے گزارش ہے کہ وہ مولف اور اس کے مرحوم والدین کو دعائے خیر سے یاد فرماویں۔

محمد نصیر

نمبر شمار	مضمون	صفحہ
۲۹	باب سہم موجودہ خانہ کعبہ متعلقات	۶۵
۳۰	ملتمزم	۶۶
۳۱	نقشہ کعبہ شریف	۶۷
۳۲	معین	۶۸
۳۳	ممبر	۶۸
۳۴	کتب استفادہ	۷۰
۳۵	تبصرہ	۷۱
۳۶	تعارف	۷۲

نمبر شمار	مضمون	صفحہ
۱۴	نقشہ ابراہیمی تعمیر	۳۲
۱۵	حطیم	۳۲
۱۶	باب سوم بیت اللہ کی چھٹی تعمیر	۳۶
۱۷	بیت اللہ کی ساتویں تعمیر	۳۶
۱۸	بیت اللہ کی آٹھویں تعمیر	۳۷
۱۹	اصحاب فیل	۳۸
۲۰	باب چہارم خانہ کعبہ کی نویں تعمیر	۴۶
۲۱	غلاف کعبہ	۵۳
۲۲	میزاب رحمت	۵۵
۲۳	باب پنجم کعبۃ اللہ کی دسویں تعمیر	۵۷
۲۴	کعبۃ اللہ کی گیارھویں تعمیر	۵۹
۲۵	کعبۃ اللہ کی بارھویں تعمیر	۶۱
۲۶	کعبۃ اللہ کی تیرھویں تعمیر	۶۱
۲۷	باب ششم بیت اللہ کی چودھویں تعمیر	۶۲
۲۸	بیت اللہ کی پندرھویں تعمیر	۶۳

خانہ کعبہ کی تعمیر اول

بعض حضرات کا قول ہے کہ حق تعالیٰ شانہ کے امر کن سے بیت المعمور میں جو ساتویں آسمان پر فرشتوں کی عبادت اور طواف کے لئے ایک مسجد ہے خانہ کعبہ کی تعمیر عالم وجود میں آئی۔ ہم اسی کو تعمیر اول کا درجہ دیتے ہیں۔

خانہ کعبہ کی تعمیر دوم

ایک روایت میں ہے کہ بیت المعمور والی عمارت فرشتوں نے اللہ تعالیٰ کے حکم سے تعمیر کی۔ دوسری روایت ہے کہ آدم علیہ السلام کے پیدا کرنے سے دو ہزار سال قبل جہاں آج خانہ کعبہ کی عمارت ہے ایک جتنی عمارت خیمہ کی شکل میں تھی۔ جس کا فرشتے طواف کیا کرتے تھے۔ تیسری روایت ہے کہ یہ عمارت فرشتوں ہی کی تعمیر شدہ تھی۔ اگر بیت المعمور والی تعمیر کو فرشتوں کی تعمیر مان لیا جائے تو امر کن والی تعمیر کی نفی ہوتی ہے جب بیت المعمور میں امر کن والی تعمیر موجود تھی تو فرشتوں کی اسی جگہ تعمیر کا کیا سوال

نہ؟ اس طرح فرشتوں کی تعمیر زمین پر ہی ثابت ہوتی ہے۔ واللہ اعلم بالصواب۔ اس تعمیر کو خانہ کعبہ کی دوسری تعمیر کا درجہ حاصل ہوا۔ جب کہ زمین پر پہلی تعمیر ہوئی۔

خانہ کعبہ کی تیسری تعمیر

جب حضرت آدم علیہ السلام اور مائی حوا جنت سے نکال کر دنیا میں بھیجے گئے اور ایک دوسرے سے جدا ہو گئے تو حضرت آدم علیہ السلام کو دنیا میں اللہ کا پہلا گھر بنانے کا حکم ہوا اور ساتھ ہی جنتی نشان کے طور پر خدا تعالیٰ نے حجر اسود عطا فرمایا۔ جو انہوں نے تعمیر کے وقت نصب کر دیا۔ دوسری روایت ہے کہ حضرت آدم علیہ السلام بحکم خدا اس مقام پر پہنچے جہاں اب مکہ مکرمہ ہے اور حضرت جبرائیل علیہ السلام کی ہدایت کے مطابق خانہ کعبہ کی بنیاد رکھی۔ یہ بنیاد بیت المعمور والے خانہ کعبہ کے عین نیچے سیدھ میں رکھی گئی۔ حضرت جبرائیل علیہ السلام بہشت سے حجر اسود لائے اور اس میں نصب کر دیا۔ خانہ کعبہ کی تعمیر کے بعد حضرت جبرائیل علیہ السلام نے حضرت آدم علیہ السلام کو حج اور طواف کے طریقے سکھائے۔ اُس کے بعد ایک پہاڑی پر لے

گئے اور حج ادا کر لیا۔ اس وقت حضرت حوا علیہ السلام بھی حضرت آدم علیہ السلام کی تلاش میں پھرتی پھرتی وہاں پہنچ گئیں اور حج میں شریک ہوئیں۔

عرفات جس پہاڑی پر حضرت جبرائیل علیہ السلام حضرت آدم علیہ السلام کو لے گئے تھے جس کا ذکر اوپر ہوا ہے اس پہاڑی کا نام جبل عرفات ہے یہیں پر حضرت آدم علیہ السلام اور حضرت حوا علیہ السلام کی ملاقات ہوئی تھی اور ایک نے دوسرے کو پہچانا تھا۔ اس لئے اس پہاڑی کا نام عرفات مشہور ہوا۔ اسی پہاڑی پر ان دونوں حضرات کی دعا قبول ہوئی اور معافی ملی تھی۔ یہ دعا قرآن حکیم سورۃ اعراف میں مذکور ہے۔ جس کا ترجمہ یہ ہے۔

ترجمہ: اے رب ہمارے! ہم نے اپنی جانوں پر بیادتی کی اور اگر تو ہمیں نہ بخشے گا اور ہم پر رحم نہ کرے گا تو ہم نامراد ہیں۔ وہ جہانیں گئے۔

حجر اسود حضرت ابن عباس سے مروی ہے کہ حضور اقدس صلی اللہ علیہ وآلہ وصحابہ وسلم کا ارشاد گرامی ہے کہ حجر اسود جب جنت سے دنیا میں اتارا گیا تو وہ دودھ سے زیادہ سفید تھا۔ آدمیوں کی خطاؤں نے اس کو سیاہ کر دیا۔ دوسری حدیث جس کے راوی بھی حضرت ابن عباس ہی ہیں یہ ہے کہ حضور اقدس صلی اللہ علیہ وآلہ وصحابہ وسلم

قسم کھا کر ارشاد فرماتے ہیں کہ حجر اسود کو اللہ جل شانہ قیامت کے دن ایسی حالت میں اٹھائیں گے کہ اس کی دو آنکھیں ہوں گی جن سے وہ دیکھے گا اور زبان ہوگی جس سے وہ بولے گا اور گواہی دے گا اس شخص کے حق میں جس نے اس کو حق کے ساتھ بوسہ دیا ہو۔ ایک اور حدیث میں ہے کہ حجر اسود اور مقام ابراہیم (جس کا ذکر مناسب مقام پر آگے آئے گا) جنت کے یاقوتوں میں سے دو یاقوت ہیں۔ اگر مشرکیں اس کو نہ چھوتے تو جو بھی بیمار خواہ کیسی ہی بیماری ہو تو جب اس کو چھوتا تو تندرست ہو جاتا۔ ایک اور حدیث میں ہے کہ حجر اسود جنت کے پتھر میں سے ایک پتھر ہے اگر گناہوں کی نحوست جو فاجروں کے چھوٹنے سے اس سے وابستہ ہو گئی نہ ہوتی تو جو اندھا، کوڑھی یا کسی اور مرض کا بیمار اس کو چھوتا تو وہ تندرست ہو جاتا۔

اوپر کی احادیث سے ثابت ہے کہ حجر اسود جو ایک سیاہ پتھر ہے اور جو خانہ کعبہ کے جنوب مشرقی کونہ میں نصب ہے جنت سے آمد ہے خواہ حضرت آدم علیہ السلام لائے یا حضرت جبرائیل علیہ السلام لائے ہوں۔ اس کا استلام یعنی بوسہ دینا مستحب ہے۔ خانہ کعبہ کے جنوب مغربی کونہ کو رکن یمانی کہتے ہیں۔ اس رکن یمانی کا استلام بھی مستحب ہے۔

حجر اسود اور رکن یمانی کا استلام خطاؤں کو ساقط کرتا ہے۔ اس جگہ یہ بات یاد رکھنا ضروری ہے کہ حجر اسود اور رکن یمانی کا استلام اس طرح ہونا چاہئے کہ جس میں دوسروں کو اذیت نہ پہنچے کیونکہ یہ فعل مستحب ہے اور مسلمان کو ایذا پہنچانا حرام ہے۔

کعبہ شریف کے متعلق حضرت عمر فاروق رضی اللہ تعالیٰ عنہ کا یہ ارشاد کہ یہ چند پتھروں کا مکان ہے۔ لیکن اللہ تعالیٰ نے اس کو ہمارا قبلہ مقرر کر دیا کہ زندگی میں اس کی طرف نماز پڑھیں اور مرنے کے بعد اس کی طرف منہ کر کے لٹایا جائے۔ نیز حجر اسود کے متعلق کہ یہ ایک پتھر ہے نہ نفع پہنچا سکتا ہے اور نہ نقصان اور اگر میں یہ نہ دیکھتا کہ حضور صلی اللہ تعالیٰ علیہ وآلہ وسلم نے تجھے بوسہ دیا اور ہاتھ لگایا تو نہ بوسہ دیتا اور نہ ہاتھ لگاتا اس کی وجہ یہ تھی کہ انہیں لوگوں کے عقائد کا بہت فکر و اہتمام رہتا تھا۔ مبادا عقیدہ میں کوئی لغزش ہو جائے اور ان پتھروں کو بھی توں کے پتھروں کے مشابہ سمجھ کر بُت پرستی کا شائبہ عود آئے۔ اُن کے ارشادات سے یہ ثابت ہے کہ کعبہ کا طواف قبلہ حکم خداوندی ہے اور حجر اسود کا استلام سنت محمدیہ کی پیروی ہے اسی لئے جب انہیں یہ معلوم ہوا کہ لوگ بیعت الرضوان والے درخت کے پاس برکت کے طور پر جاتے ہیں تو اُس کو کٹوا دیا تھا۔

ایک روایت ہے کہ حضرت آدم علیہ السلام نے خانہ کعبہ مندرجہ ذیل پانچ پہاڑوں کے پتھروں سے تعمیر فرمایا تھا۔

- ۱۔ لبنان ۲۔ طور سینا ۳۔ طور زیت
- ۴۔ جودی ۵۔ حرا

بعض روایات میں ہے کہ حضرت آدم علیہ السلام نے خانہ کعبہ کا بنیادی حصہ تعمیر کیا تھا۔ اس کے اوپر آسمان سے بیت المعمور نازل ہو کر رکھا گیا تھا۔ اُس کے بعد حضرت آدم علیہ السلام کے وصال پر وہ آسمان پر اٹھا لیا گیا۔ واللہ اعلم بالصواب۔

حضرت آدم علیہ السلام کی تعمیر تیسری تعمیر کا درجہ رکھتی ہے۔

خانہ کعبہ کی چوتھی تعمیر

چوتھی تعمیر حضرت شیت علیہ السلام کی بنائی جاتی ہے۔ یہ بھی نبی ہوئے ہیں اور حضرت آدم علیہ السلام کے صاحبزادہ تھے۔ یہ تعمیر حضرت نوح علیہ السلام کے زمانہ تک قائم رہی۔ لیکن جب طوفان آیا تو تعمیر قائم نہ رہ سکی صرف ایک ٹیلہ سارہ گیا۔

اس سے پیشتر کہ حضرت ابراہیم علیہ السلام کی تعمیر کا تذکرہ کیا جائے مناسب معلوم دینا ہے کہ کچھ ذکر دیگر شعائر اللہ کا کر دیا جائے۔

صفا و مروہ حضرت ہاجرہ علیہ السلام حضرت ابراہیم خلیل اللہ کی دوسری بیوی اور رقیون یا انجیون بادشاہ مصر کی بیٹی تھیں انہی کے بطن سے حضرت اسماعیل علیہ السلام فیج اللہ پیدا ہوئے حکم خداوندی کی تعمیل میں حضرت ابراہیم خلیل اللہ حضرت بنی ہاجرہ علیہ السلام اور حضرت اسماعیل فیج اللہ جو ابھی دو دھپیتے بچہ ہی تھے کو اُس جگہ پہنچا آئے جہاں اب بیت اللہ شریف واقع ہے اور کچھ پانی اور چھ ہارسے دے گئے۔ یہ سامان خورد و نوش ایک دو روز میں ختم ہو گیا۔ حضرت اسماعیل فیج اللہ پر جب پیاس غالب ہوئی تو وہ رورو کر زمین پر اڑیاں رگڑنے لگے۔ اُن کی والدہ حترمہ بنی ہاجرہ علیہ الرحمۃ پانی کی تلاش میں اپنی نشیبی جگہ سے اٹھیں اور کوہ صفا پر گئیں جو خانہ کعبہ سے قریب ہی واقع ہے تاکہ خداوندی پر جا کر کسی آبادی یا پانی کا پتہ چلا سکیں۔ جب وہاں پر پانی نہ ملا تو وہ کوہ مروہ کی طرف چلیں۔ ان دونوں

پہاڑوں کے درمیان نشیبی جگہ پہنچیں تو بچہ دکھائی نہ دیا۔ دوڑ کر فاصلہ طے کیا تاکہ بلندی پر پہنچ کر بچہ کو دیکھ سکیں۔ مبادا کوئی جانور بچہ کو نقصان پہنچا جائے اسی طرح ان دونوں پہاڑوں کے درمیان سات چکر لگائے۔ آج کل یہ دونوں پہاڑیاں تو نہیں البتہ اُن کی عید قائم ہیں۔

زمر حضرت بنی ہاجرہ علیہ الرحمۃ نے ابھی آنکھیں چکر کا ارادہ کیا ہی تھا کہ بچہ کے رونے کی آواز آئی۔ دوڑ کر واپس پہنچیں تو اللہ کریم کا دیائے رحمت موجزن پایا۔ جہاں حضرت اسماعیل علیہ السلام رونے کی حالت میں اڑیاں رگڑ رہے تھے وہاں سے پانی اُبل رہا تھا۔ روایت ہے کہ حضرت جبرائیل علیہ السلام نے حکم خداوندی اس جگہ اڑی لگائی تھی حضرت ہاجرہ نے اس خیال سے کہ پانی آس پاس بہہ کر تیلی زمین میں جذب نہ ہو جائے۔ پانی کے ارد گرد مینڈھ سی بنادی اور بے تابانہ پھیلے پانی کو زمر زم کا حکم دیا جس کے معنی ہیں ٹھہر جا ٹھہر جا۔ تب وہ چشمہ جاری ہوا۔ مفسرین فرماتے ہیں کہ اگر بنی ہاجرہ علیہ الرحمۃ اس اُبلتے پانی کو زمر زم کا حکم نہ فرماتیں تو طوفان نوح علیہ السلام کا سامان بندھ جاتا اب تک صدیوں سے یہ چشمہ جاری ہے اور نہ صرف اہل مکہ بلکہ لاکھوں زائرین مکہ کو سیراب کر رہا ہے۔ یہاں تک کہ زائرین اس منبعِ پانی کو دنیا کے کونہ کونہ میں لے جاتے ہیں۔ مگر وہ کئی کا سوال تو کجا بہتات

ہی ہوتی جاتی ہے۔

یہ چشمہ یا کنواں جسے چاہ زمزم کہتے ہیں اور اُس سے براہِ مہونے والے منبرک پانی کو آپ زمزم کے نام سے موسوم کیا جاتا ہے حضرت ابراہیم علیہ السلام اور حضرت اسماعیل ذبیح اللہ کے خانہ کعبہ تعمیر کرنے سے پیشتر عالم وجود میں آیا۔ مگر بعد میں آنکھوں اور گردنِ غبار سے یہ چشمہ اٹ گیا اور صدیوں تک معدوم رہا حتیٰ کہ رسول اکرم حضرت محمد صلی اللہ علیہ وآلہ وسلم کے دادا حضرت عبدالمطلب کا دورِ افتادہ آیا تو انہوں نے دوبارہ کھود کر جاری کیا۔ واقعہ یوں ہوا کہ انہیں مسلسل چار روز تک خواب میں چاہ زمزم کے دوبارہ اجراء کے متعلق اشارات ہوتے رہے آخر آپ اپنے اکلوتے بیٹے حارث کو ساتھ لے کر خواب میں دکھائی گئی جگہ گئے۔ وہاں قریش کے سرداران خاص کمرہ عدی بن نوفل بن عبدمناف نے چاہ زمزم کھودنے میں اُن کی مخالفت کر کے انہیں ردحانی اذیت پہنچائی اور اُن سے کہا کہ تم ہم لوگوں پر خواہ مخواہ کام کا اصرار کر رہے ہو۔ تمہارا کیا ہے تم تو اکیلے ہو تمہارے کوئی اولاد نہیں ہے۔ ایک روایت ہے کہ قریش نے اُن کو اُن کے فرزند حارث جو اُن کے بڑے اور اکلوتے بیٹے تھے اور جن کی بنا پر اُن کی کینیت البوحارث تھی کو بیوقوف کہا تھا اور زمزم کھودنے پر جھگڑا کیا تھا۔ یہی روایت زیادہ معتبر معلوم

دیتی ہے۔

حضرت عبداللہ بن عبدالمطلب جو رسول پاک صلی اللہ علیہ وآلہ واصحابہ وسلم کے والد بزرگوار تھے کی حضرت آمنہ سے شادی چاہ زمزم کی کھدائی کے دس سال بعد ہوئی تھی اور وفات کے وقت اُن کی عمر پچیس سال تھی۔ شادی کے سال ہی وفات بھی ہوئی تھی۔ اسی سال حضرت محمد رسول اللہ صلی اللہ علیہ وآلہ واصحابہ وسلم کی ولادت شریف بھی ہوئی تھی اور اسی سال اصحابِ فیل کا واقعہ پیش آیا تھا اور یہ سال ۵۷۰ء بتایا جاتا ہے۔ اس طرح چاہ زمزم کی کھدائی ۵۷۰ء میں ہوئی جبکہ حضرت عبداللہ کی عمر شریف پندرہ برس کے لگ بھگ ہوگی۔

حضرت عبدالمطلب کا قریش کے ساتھ چاہ زمزم کی کھدائی کا جھگڑا اس وقت ہوا جب اُن کے اکیلے فرزند حارث تھے۔ اس سے ظاہر ہوتا ہے کہ اس وقت کھدائی کا معاملہ کھدائی میں پڑ گیا تھا اور کافی عرصہ بعد کھدائی کی گئی جب کہ اُن کے یار دس فرزند موجود تھے اور سب چھوٹے بیٹے حضرت عبداللہ کی عمر شریف تقریباً پندرہ سال تھی۔ اس طرح قریش کے ساتھ زمزم کی کھدائی کے جھگڑے کا سال ۵۳۵ء اور ۵۴۰ء کے درمیان متعین ہوتا ہے۔

جب کھدائی کرنے پر پانی نمودار ہوا تو پھر حق ملکیت پر جھگڑا اٹھا۔

اب میں اپنے وطن لوٹ جانا چاہیے۔ چنانچہ انہوں نے حضرت سے وعدہ کیا کہ آئندہ کبھی وہ ان سے چارہ زمزم کی ملکیت کے بارہ میں تنازعہ نہیں کریں گے۔ وہاں سے ہی واپس آ گئے۔

آب زمزم کے فضائل | حضرت جابر رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وآلہ واصحابہ وسلم کا ارشاد گرامی ہے کہ زمزم کا پانی جس بیت سے پیا جائے وہی فائدہ اس سے حاصل ہوتا ہے۔ ایک دوسری حدیث میں آیا ہے کہ اگر تو اس کو پیاسن بچانے کے واسطے پیئے تو اس کا کام دے گا اگر کھانے کی جگہ پیٹ بھرنے کے لئے پیئے تو اس کا کام دے اور اگر کسی مرض سے صحت کی بیت سے پیئے تو اس کا کام دے یہ حضرت جبرائیل علیہ السلام کی خدمت ہے اور حضرت اسماعیل علیہ السلام کی سبیل ہے جیسا کہ پہلے عرض کیا جا چکا ہے مشہور ہے کہ حضرت جبرائیل علیہ السلام نے اس جگہ ایڑی لگائی تھی جہاں سے چشمہ برآمد ہوا تھا۔ اس طرح یہ ان کی خدمت و سعی کا ثمرہ شمار ہوتا ہے۔ اور سب سے بڑھ کر اس پانی کی فضیلت کیا ہوگی کہ شب معراج حضرت جبرائیل علیہ السلام آسمان سے حضور اکرم صلی اللہ تعالیٰ علیہ وآلہ واصحابہ وسلم کی سواری کے لئے براق لائے اور جنت سے سونے کا طشت لائے

حضرت عبدالطلب نے کسی دوسرے دعویدار کو تسلیم نہ کیا معاف نے طول کھینچا۔ آخر طے پایا کہ نبی سعد کی ایک کاہنہ جو ملک شام میں رہائش پذیر ہے کے پاس چل کر اس کی ملکیت کا فیصلہ کرایا جائے کچھ زاد راہ ساتھ لیا اور اوثینوں پر سوار چل پڑے۔ راستہ میں پانی ختم ہو گیا۔ دورِ نزدیک پانی ملنے کے آثار بھی معدوم تھے۔ ایک جگہ پڑاؤ کیا۔ زندگی سے مایوس ہو کر مشورہ کیا کہ یہاں پر گرٹھے کھودنا چاہئیں ممکن ہے پانی مل جائے ورنہ وہی گرٹھے اپنا پناہ دین بن جائیں گے۔ حضرت عبدالطلب نے ان کی اس تجویز سے اختلاف کرتے ہوئے فرمایا کہ ہمیں باقی ماندہ توانائی یہاں گرٹھے کھودنے میں خرچ کرنے کی بجائے آگے چلنا چاہیے وقت کو یوں مایوسی میں ضائع نہیں کرنا چاہیے۔ قنوت کا ملہ سے کیا بعید ہے کہ ہم کسی ایسے مقام پر پہنچ جائیں جہاں پانی میسر آجائے۔ اس تجویز کو سب نے پسند کیا۔ رخصت سفر باندھ کر جب حضرت عبدالطلب کی اوثنی اٹھنے لگی تو اس کے گھٹنے کے نیچے پانی نمودار ہوا۔ سب خوشی سے اچھل پڑے زندگی کے آثار نمودار ہوئے۔ ٹھنڈا میٹھا پانی پی کر ہوش سنبھالا۔ اپنے جانوروں کو بھی پلایا اور گویا ہوئے کہ اب ہمیں کاہنہ کے پاس جانے کی ضرورت نہیں۔ رب کعبہ نے چارہ زمزم کی ملکیت کا فیصلہ حضرت عبدالطلب کے حق میں کر دیا ہے

لیکن قلب اطہر کو دھونے کے لئے بجائے حنبت کے پانی کے نذر م
کا پانی استعمال کیا گیا۔ جب اوپر چیمز میں حنبت سے لائی گئی تھیں تو پانی
وہاں سے لانے میں کیا شکل تھی۔ بات صرف یہ تھی کہ اس پانی کا اس
پانی سے افضل درجہ ظاہر کرنا تھا۔

ذبح اللہ کی وجہ تسمیہ | قرآن حکیم سورۃ الصافات آیات ۱۰۲ تا ۱۰۷ کا ترجمہ درج کیا جاتا ہے

”اور پھر جب وہ اُن کے ساتھ دوڑنے کی عمر کو پہنچا تو حضرت ابراہیم
علیہ السلام نے کہا کہ اے میرے بیٹے میں خواب میں دیکھتا ہوں کہ گویا
تم کو ذبح کر رہا ہوں۔ تو تم سوچو کہ تمہارا کیا خیال ہے۔ انہوں نے کہا
کہ ابا جان جو آپ کو حکم ہوا ہے وہی کیجئے۔ خدا نے چاہا تو آپ مجھے صابر
پائیں گے۔ جب دونوں تے حکم مان لیا اور باپ نے بیٹے کو ماتھے
کے بل لٹا دیا تو جمعہ نے ان کو پکارا کہ اے ابراہیم تم نے خواب کو سچا کر
دکھایا۔ ہم نیکو کاروں کو ایسا ہی بدلہ دیا کرتے ہیں۔ بلاشبہ یہ صریح آزمائش
تھی۔ اور ہم نے ایک بڑی قربانی کو ان کا فدیہ دیا۔“

مفسرین حضرات نے لکھا ہے کہ حضرت ابراہیم علیہ السلام کو
۸ ذوالحجہ کو خواب آیا تو انہوں نے ایک صد ذہبوں کی قربانی دی۔
۹ ذوالحجہ کو پھر وہی خواب آیا جس کا ذکر قرآن حکیم میں بھی موجود ہے اور

جس کا ترجمہ اوپر دیا گیا ہے تو حضرت نے ایک صد ذہبوں کی قربانی کی
بعض نے لکھا ہے کہ دونوں دفعہ ایک ایک سو اڑھتوں کی قربانی دی
تھی۔ واللہ اعلم بالصواب۔ پھر حریب ۱۰ ذوالحجہ کی رات کو
وہی خواب آیا تو انہوں نے اپنے بگڑے گوشہ سے مشورہ کیا۔ یہ مشورہ
اُن کو حکم خداوندی کے لئے برضاد و رغبت تیار کرنے کے لئے تھا
ورنہ نبی کا خواب سچا ہی ہوتا ہے۔ وہ بموجب خواب حکم بھی صادر فرما
سکتے تھے جس میں حضرت اسماعیل کے بچہ ہونے کی وجہ سے پائے
استقلال دگمگانے کا اندیشہ تھا۔ اس لئے انہوں نے مشورۂ بات
کی۔ حضرت اسماعیل علیہ السلام کو ابھی کہیں تھے۔ مگر اُن میں نورِ نبوت
ختم المرسلین موجزن تھا۔ انکار یا تذنب کی گنجائش ہی کہاں تھی۔ فوراً
حکم خداوندی کے آگے سدر خم کر دیا اور عرض کیا کہ ابا جان آپ حکم
خداوندی کی تعمیل کیجئے۔ مجھے انشاء اللہ آپ صابر پائیں گے۔“

کہتے ہیں کہ حضرت اسماعیل علیہ السلام کی والدہ ماجدہ بی بی ہاجرہ علیہا السلام
نے اپنے ہاتھوں اپنے لخت جگر کو نبھایا دھلایا۔ سرمہ ڈالا۔ اُسے
کچرے پہنا سے اور اس طرح تیار کر کے حضرت ابراہیم علیہ السلام
کے ساتھ روانہ کر دیا۔ راستہ میں حضرت ابراہیم خلیل اللہ کو شیطان
نے انسانی شکل میں آکر بہکانے کی کوشش کی مگر وہ فوراً سمجھ گئے کہ یہ

شیطان ہے۔ انہوں نے سات کنکریاں مار کر اس کو بھگایا۔ تین دفعہ اس ملعون نے کوشش کی مگر ہر بار منہ کی کھائی۔ جن مقامات پر شیطان کو کنکریاں مار کر بھگایا گیا۔ وہاں پر پتھروں کے ٹیلے سے بنا دیے گئے ہیں۔ ان کو جبرات کہتے ہیں۔ حضرت ابراہیم علیہ السلام نے اپنی آنکھوں پر پٹی باندھی۔ حضرت اسماعیل علیہ السلام کو زمین پر اوندھے منہ لٹایا۔ بعض کہتے ہیں کہ باپ بیٹا دونوں نے پٹیاں باندھی ہوئی تھیں۔ بیٹے کو ماتھے کے بل لٹانا تو قرآن عظیم سے بھی ثابت ہے۔ روایت ہے کہ خلیل اللہ کو اپنی آنکھوں پر پٹی باندھنے کی ترغیب خود حضرت اسماعیل علیہ السلام نے دی تھی تاکہ شفقت پوری جو ش میں آکر پائے استقامت میں لغزش نہ پیدا کر سکے اور یہی فلسفہ بیٹے کو اوندھے منہ لٹانے میں تھا تاکہ چھری چلتی دیکھ کر پائے استقلال ڈگمگانہ جائے۔ ادھر باپ نے نیز چھری بیٹے کی گردن پر چلانا شروع کر دی اور ادھر اللہ سیمع بصیر نے حضرت جبرائیل کے ہاتھ جنت سے مینڈھا بھیجا تاکہ چھری کے نیچے رکھ دیا جائے اور حضرت اسماعیل علیہ السلام کو چھری کے نیچے سے نکال لیا جائے۔ چنانچہ ایسا ہی ہوا۔ حضرت ابراہیم خلیل اللہ نے جب خون نکلنے کی سرسراہٹ سنی آنکھوں سے پٹی کھول دی۔ دیکھا کہ حضرت اسماعیل علیہ السلام نزدیک کھڑے مسکرا رہے ہیں اور مینڈھا قربان ہوا ایسا ہے

نہا آئی۔ اے ابراہیم تم نے خواب کو سنا کہ دکھایا۔ ہم نیکو کاروں کو ایسا ہی بدلہ دیا کرتے ہیں۔ وہ مینڈھا حضرت اسماعیل کا فدیہ تھا۔ اس واقعہ پر حضرت اسماعیل ذبیح اللہ کہلائے۔

ایک روایت ہے کہ حضرت اسماعیل کے فدیہ میں جنت سے بکری بھیجی گئی دوسری روایت ہے کہ دنبہ بھیجا گیا۔ تیسری روایت ہے کہ مینڈھا بھیجا گیا۔ مینڈھا والی روایت زیادہ معتبر معلوم دیتی ہے کیونکہ ثابت ہے کہ اُس مینڈھے کے سینگ کعبہ شریف میں حضرت عبداللہ بن زبیر کے وقت تک محفوظ تھے۔ حمزہ زید کی فوج کی مکہ پر فوج کشی اور مخفیقتوں سے آگ برسانے کے باعث بخل گئے تھے۔

مشہور ہے کہ قربانی کا یہ واقعہ مکہ مکرمہ سے تین چار میل دور مقام منی پر ہوا۔ لیکن زیادہ مؤرخین یہ مقام کوہ مروہ کے نزدیک بتاتے ہیں۔

مقام ابراہیم | یہ ایک پتھر ہے جس پر کھڑے ہو کر حضرت ابراہیم خلیل اللہ نے کعبہ کی تعمیر کی تھی۔ اس پتھر پر آپ کے قدموں کا نشان بن گیا تھا۔ اسی پتھر پر کھڑے ہو کر حضرت نے حکم خدا لوگوں کو پکارا تھا کہ اے لوگو! تمہارے پروردگار نے تمہارے لئے گھر بنایا اور تم پر حج فرض کیا۔ پس خدا کے حکم کی تعمیل کرو اور قرآن حکیم،

اس پتھر کا خاصہ یہ تھا کہ وہ حسب ضرورت خود بخود ادب کھینچا ہو جاتا تھا۔
نجر اسود کے بیان میں ذکر ہو چکا ہے کہ مقام ابراہیم جنت کے یاقوتوں
میں سے ایک یاقوت ہے۔ یہ تحقیق شدہ امر ہے کہ یہ پتھر بھی جنت
سے آ رہا ہے۔ اس پتھر میں قرم کے نشانات ہونا بھی ایک کملی
نشانی ہے۔

خانہ کعبہ کی پانچویں تعمیر

حضرت ابراہیم خلیل اللہ اور ان کے فرزند ارحمہند حضرت اسماعیل
ذبیح اللہ کے ہاتھوں تعمیر کعبہ کا ذکر قرآن کریم میں یوں آتا ہے۔
”اور یاد کر جب اٹھاتے تھے ابراہیم خلیل اللہ بنیادیں کعبہ کی اور
اسماعیل ذبیح اللہ اور دعا کرتے تھے۔ اے پروردگار ہمارے قبول کر ہم
سے (اس کام کو کہ تعمیر خانہ کعبہ ہے) بیشک تو ہی ہے سننے والا
جاننے والا۔ اے پروردگار ہمارے اور کہ ہم کو حکم بردار اپنا اور ہماری
اولاد میں بھی کر ایک جماعت فرمانبردار اپنی اور تلامہم کو تا عدے حج
کرنے کے اور ہم کو معاف کر بیشک تو ہی ہے تو بہ قبول کرنے والا
مہربان اے پروردگار ہمارے اور بھیج ان میں رسول انہی میں کا کہ پڑھے

ان پر تیری ایتیں اور سکھادے ان کو کتاب اور حکمت کی باتیں اور پاک
کرے ان کو بیشک تو ہی ہے بہت زبردست بڑی حکمت والا۔“
(البقرہ آیت ۱۲۹، ۱۲۸، ۱۲۷)

چنانچہ عرب حضرت ابراہیم علیہ السلام اپنے فرمانبردار محنت جگہ
حضرت اسماعیل ذبیح اللہ کو لئے چوتھی بار تشریف لائے تو آپ
کو خانہ کعبہ کی تعمیر کا حکم ملا۔ یہاں یہ عرض کر دیں کہ حضرت ابراہیم
علیہ السلام پہلی بار اپنی نیک محنت اور راضی برضا لئے حق پیوی
حضرت ہاجرہ اور حضرت اسماعیل علیہ السلام کو دیکھنے اس وقت
تشریف لائے جب قربانی کا واقعہ پیش آیا تھا۔ اس واقعہ کا ذکر کچھ
صفحات میں ہو چکا ہے۔ دوسری بار اس وقت تشریف لائے
جب حضرت ہاجرہ کا انتقال ہو چکا تھا۔ اور حضرت اسماعیل ذبیح اللہ
کی شادی خاندان عاتقہ کی ایک خاتون عمارہ بنت سعید سے ہو چکی
تھی۔ اسی خاتون کے متعلق مشہور ہے کہ وہ سیدنا حضرت ابراہیم
خلیل اللہ سے حضرت اسماعیل ذبیح اللہ کی عدم موجودگی میں تشریف رومی
سے پیش آئی تھی اور انہوں نے اپنے بیٹے کے لئے پیغام چھوڑا تھا
کہ ”دروازے کی چوکھٹ تبدیل کر دو“ تیسری بار جب تشریف
لائے تو حضرت اسماعیل ذبیح اللہ بحکم والد بزرگوار عمارہ بنت سعید

سے علیحدگی اختیار کرنے کے بعد سیدہ بنت مضاف جرہمی سے
مکاح کر چکے تھے اور جن اتفاق سے اس وقت بھی گھر پر موجود
نہیں تھے۔ حضرت ابراہیم خلیل اللہ کا سیدہ بنت مضاف جرہمی
نے نہایت خندہ پیشانی سے استقبال کیا حالانکہ وہ انہیں جانتی
پہچانتی نہ تھیں۔ اس پر حضرت نے اپنے فرزند دلپند کے لئے
پھر پیغام چھوڑا کہ "اب تمہارے دروازہ کی چوکھٹ بہت اچھی ہے
اس کو کہیں تبدیل نہ کرنا۔" جب ذبیح اللہ گھر تشریف لائے تو ان کی
زوجہ مطہرہ نے پیغام دیا۔ تب انہوں نے بتایا کہ وہ ان کے والد
بزرگوار تھے اور تمہارے حسین سلوک سے مطمئن ہو گئے ہیں۔ اور
چوتھی بار جب تشریف لائے تو حضرت اسماعیل ذبیح اللہ زفرم کے
پاس تشریف رکھتے ہوئے نساکار کے لئے تیر درست کر رہے
تھے۔ اپنے والد محترم کو دیکھ کر بے اختیار دوڑے اور رل کر اس
تدر رنے کے دونوں باپ بیٹے کے گلے رندھ گئے۔ جب ذرا
آنسو ختمے تو حضرت ابراہیم خلیل اللہ، حضرت اسماعیل ذبیح اللہ سے
فرمانے لگے کہ انہیں خانہ کعبہ کی تعمیر کا حکم ہوا ہے اور یہ کہ تم بھی
میری مدد کرو۔ آپ پڑھ آئے ہیں کہ قربانی کے معاملہ میں مشورۃ
راے طلب فرمائی جاتی حالانکہ اس وقت بھی خدا کا حکم تھا۔ اب

بھی خدا کا حکم ہے اور بیٹے کو بھی حکم ہی دے رہے ہیں۔ فرزند
الرحمن کو خدا نے عزوجل کے حکم کی بجا آوری میں اپنے واجب
الاعتراف شفیق باپ حضرت خلیل اللہ کی مدد کرنے کی سعادت عظمیٰ
لی تو لبصہ شوق تیار ہوئے اور دونوں باپ بیٹا تعمیر میں مشغول ہو
گئے۔ حضرت ابراہیم خلیل اللہ کی عمر تشریف اس وقت نو برس
کی تھی اور حضرت اسماعیل ذبیح اللہ کی تین برس کی۔

ایک روایت ہے کہ حضرت جبرائیل علیہ السلام نے خانہ کعبہ
کی بنیادوں کی نشاندہی کرائی۔

دوسری روایت میں ہے کہ طوفان نورم کے بعد ٹیکہ سا رہ
گیا تھا۔ اس کی کھدائی کی گئی تو بنیادیں نظر آئیں۔ واللہ اعلم۔
بہر کیف حضرت اسماعیل ذبیح تپھر لاتے اور حضرت ابراہیم خلیل اللہ
قربنہ سے جہاتے جاتے تھے۔ گارا، سمینٹ، گچ، چونا وغیرہ
کچھ استعمال نہیں ہوا۔ پس پتھر پر پتھر رکھتے جاتے تھے۔

حب دیواریں ذرا اونچی ہوئیں تو سیڑھی کی ضرورت محسوس ہوئی۔
اللہ سمیع بصیر نے اپنے بوڑھے دوست حضرت ابراہیم
خلیل اللہ کا خیال کرتے ہوئے جنت سے ایک پتھر بھیجا جس کو
مقام ابراہیم کہتے ہیں اور جس کا تذکرہ قرآن حکیم میں آیا ہے اور

جس کی تھوڑی سی فائیت ہم پیچھے بیان کر آئے ہیں۔ اس حنتی پتھر کا خاصہ یہ تھا کہ وہ حسب ضرورت خود بخود اونچا اور نیچا ہو جاتا۔ یعنی موجودہ سائنسی دور کا آٹومیٹک کرین تھا۔ اس پتھر یعنی مقام پر کھڑے ہو کر خانہ کعبہ کی تعمیر مکمل فرمائی۔

کیا نشان ہے اس گھر کی جو خدائے ذوالجلال کے زیر انتہام تعمیر ہوا۔ جس کی انجیری یا نقشہ نویسی حضرت جبرائیل علیہ السلام نے کی۔ جس کی مزدوری حضرت اسماعیل فیج اللہ نے کی اور عمارتی سامان جنت سے آیا۔

جب خانہ کعبہ تعمیر ہو چکا تو حضرت ابراہیم خلیل اللہ نے اپنے بیٹے سے فرمایا کہ کسی اچھے سے پتھر کا ٹکڑا اٹھا لاؤ تاکہ مقام رکن پر رکھ دوں۔ جس سے لوگوں کو امتیاز باقی رہے کہ طواف یہاں سے شروع کیا کریں۔ ایک قول ہے کہ حیل ابوتیس نے آواز دی تھی کہ میرے پاس تہادی امانت رکھی ہے۔ دوسرا قول ہے کہ حجر اسود کا پتہ حضرت جبرائیل علیہ السلام نے بتایا تھا۔ تیسرا قول ہے کہ حضرت جبرائیل علیہ السلام نے خود ہی حجر اسود لا حاضر کیا تھا۔ واللہ اعلم بالصواب۔ چنانچہ حجر اسود نصب کر دیا گیا۔

اس عمارت میں ایک دروازہ جانب مشرق اور دوسرا جانب مغرب رکھا تاکہ ایک دروازہ سے لوگ داخل ہو کر دوسرے سے نکل جائیں۔ ان دروازوں کی دہلیزیں زمین کے برابر تھیں۔ چوکھٹ بازو اور کواڑ نہ تھے۔ اور نہ ہی پھت تھی۔ اس کے اندر ایک کنواں یا گرٹھا تھا۔ جس میں وہ نند نیاز ڈال دی جاتی تھی جو کعبہ پر نشانہ کی جاتی تھی۔ یہ عمارت تو ہاتھ اونچی تھی اور طول و عرض حسب ذیل تھا۔

طول: مشرق کی طرف (حجر اسود سے رکن شامی) ۲۲ ہاتھ

عرض: شمال کی طرف (رکن شامی سے رکن غربی) ۲۲


طول: مغرب کی طرف (رکن غربی سے رکن میانی) ۳۱

عرض: جنوب کی طرف (رکن میانی سے حجر اسود) ۲۰

نوٹ: شرعی گز ہاتھ کے برابر ہے اور ہاتھ یا گز ۲۴ انکل کا ہوتا ہے۔

حضرت ابراہیم و اسماعیل علیہما السلام کی تعمیر کا نقشہ اگے صفحہ پر دیا گیا ہے۔

نقشہ تعمیر ابراہیمی



پیمانہ بحساب ۱۸ انچ = ایک لاکھ

حطیم بیت اللہ شریف کی شمالی دیوار کے متصل ایک نصف دائرہ کی شکل میں دیوار سے گھرا ہوا احاطہ ہے۔ کہتے ہیں کہ حضرت ابراہیم خلیل اللہ نے حجر کو بیت اللہ شریف کے پہلو میں حضرت اسماعیل ذبیح اللہ کی بکریوں کا باڑہ بنایا تھا۔ اور اس پر پہلو کی چھت ڈالی تھی۔ اس جگہ کو حطیم بھی کہتے ہیں۔ دوسری روایت ہے کہ قریش مکہ نے بنائے خلیل میں سے جانب غرب کا کچھ حصہ چھوڑ دیا تھا اور اس کے گرد چار دیواری بنادی تھی کہ

پھر موقع ملے گا تو کعبہ شریف کے اندر لے لیں گے اس حصہ کو حجر باحطیم کہتے ہیں۔ تیسری روایت ہے کہ ایام جاہلیت میں حجر میں باہم قسم کھایا کرتے تھے اور اس قسم کی علامت یہ ہوا کرتی تھی کہ فریقین اپنا اپنا جوتا یا چابک یا کمان حجر کی طرف پھینک دیتے تھے اس واسطے حجر کو حطیم کہا کرتے تھے۔ حضرت ابن عباس رضی اللہ عنہ کا قول ہے کہ حجر کو حطیم نہ کہنا چاہیے کیونکہ یہ نام ایام جاہلیت میں وضع ہوا ہے۔ موجودہ حطیم جس کو حجر اسماعیل بھی کہتے ہیں۔ نصف دائرہ کی شکل کی دیوار میں گھرا ہوا ایک احاطہ ہے جس کا ایک کنارہ رکن شامی کے پاس ختم ہوتا ہے اور دوسرا رکن عراقی کے پاس۔ رکن عراقی کو رکن غری بھی کہتے ہیں۔ ایک اور روایت میں ہے کہ قریش مکہ نے خانہ کعبہ کی تعمیر کے دوران حطیم کی جانب دیوار کو پیچھے ہٹا دیا اور کچھ حصہ کعبہ شریف کا باہر رہ گیا۔ قریش کی تعمیر کے ذکر میں مفصل حال آگے آئے گا۔ انشاء اللہ۔ ایک اور روایت ہے کہ قریش نے حجر کے پیچھے ایک چھوٹی سی گول دیوار بنادی تھی۔ ان اقوال و روایات سے یہ ثابت نہیں ہے کہ بنائے خلیل میں شمال کی جانب بیت اللہ شریف نصف دائرہ کی شکل کی دیوار سے گھرا ہوا تھا اور حجر باحطیم یا حجر اسماعیل کا اصل حدود اربعہ کیا ہے کیونکہ ایک روایت میں ہے کہ

جانب غرب کا کچھ حصہ چھوڑا گیا تھا اور دوسری میں ہے کہ حطیم کی جانب دیوار کو نیچے بٹا دیا مگر حطیم کا اصل محل وقوع نہیں بتایا کہ آیا وہ مغرب کی طرف کا حصہ ہے یا شمال کی طرف کا۔ ایک حدیث میں ہے کہ ”حضرت عائشہ رضی اللہ تعالیٰ عنہا سے حضور اکرم صلی اللہ تعالیٰ علیہ وآلہ واصحابہ وسلم نے ارشاد فرمایا کہ بیت اللہ شریف کے بارہ میں تیری قوم نے کوتاہی کی اگر وہ کفر کے زمانہ سے قریب نہ ہوتے تو میں اس حصہ کو جس کو انہوں نے باہر نکال دیا بیت اللہ شریف کے اندر داخل کر دیتا۔ اگر میرے بعد کعبہ شریف کی تعمیر نو کی نوبت آئی تو میں تجھے دکھاتا دوں کہ وہ کتنا حصہ ہے جس کو انہوں نے باہر نکال دیا۔ اس کے بعد حضور اکرم صلی اللہ تعالیٰ علیہ وآلہ واصحابہ وسلم نے تقریباً سات ہاتھ کے بقدر حصہ دکھایا۔ اس سے بھی یہ پتہ نہیں چلتا کہ وہ حصہ مغرب کی طرف کا تھا یا شمال کی طرف کا۔ بہر کیف موجودہ حطیم جیسا کہ اوپر ذکر کیا جا چکا ہے شمال کی جانب نصف دائرہ کی شکل کا دیوار سے گھرا ہوا احاطہ ہے دیوار تقریباً پانچ فٹ چوڑی ہے اور تینوں اطراف اندر باہر اور اوپر شگ مرم سے مزین ہے اس حصہ کا حکم بھی خانہ کعبہ کے حکم میں ہے۔

حضرت اسماعیل ذبیح اللہ کی والدہ ماجدہ حضرت ہاجرہ رضی اللہ تعالیٰ عنہا نوے سال کی عمر میں وفات پا گئیں۔ اس وقت حضرت اسماعیل علیہ السلام کی عمر شریف بیس سال کی تھی حضرت ہاجرہ رضی اللہ تعالیٰ عنہا کو حجر میں دفن کیا گیا۔ جس کو حطیم کہتے ہیں۔ حضرت اسماعیل علیہ السلام کے وصال پر انہیں حضرت ہاجرہ رضی اللہ تعالیٰ عنہا کے برابر حطیم میں دفن کیا گیا۔ اس وقت دونوں قبور کے آثار موجود نہیں مگر حطیم میں میزاب رحمت کے نیچے اس مخصوص جگہ کو مقام اسماعیل کے نام سے یاد کیا جاتا ہے۔ فرش برابر کر دیئے ہیں ایک حکمت بھی ہے کہ لوگ خانہ کعبہ کو سجدہ کی بجائے قبر ہی کو سجدہ کرنا نہ شروع کر دیں۔

موجود تھی۔ حضرت اسماعیل علیہ السلام کی دوسری نیک بخت بی بی سیدہ بنت مضاض اسی قبیلہ سے تعلق رکھتی تھیں۔

بیت اللہ کی چھٹی تعمیر

چھٹی مرتبہ علاقہ کی تعمیر کا سراغ ملتا ہے۔ یہ مصر اور شام کا بادشاہ تھا اور حضرت نوح علیہ السلام کی اولاد میں سے تھا۔ اسی قبیلہ علاقہ کی ایک خاتون عمارہ بنت سعیدہ سے حضرت اسماعیل فریح اللہ کی پہلی شادی ہوئی تھی جس کا ذکر پیچھے آچکا ہے۔

بیت اللہ کی ساتویں تعمیر

ساتویں مرتبہ بنی جرہم کی تعمیر کا ذکر ہے۔ یہ قبیلہ بھی حضرت نوح علیہ السلام کی اولاد میں سے تھا۔ یہ یاد رہے کہ طوفان نوح میں صرف حضرت نوح علیہ السلام ہی زندہ نہیں بچے تھے بلکہ ان کی کشتی میں چند دیگر مومنین بھی تھے۔ ان کی اولاد بھی تو آخر دنیا میں

بیت اللہ کی آٹھویں تعمیر

آٹھویں بار قنسی بن کلاب کی تعمیر کا ذکر کتب تواریخ میں آتا ہے۔ یہ بزرگ تقریباً سنہ ۱۰۰۰ میں پیدا ہوئے اور رحمتہ اللعالمین صلی اللہ تعالیٰ علیہ وآلہ واصحابہ وسلم کی پانچویں پشت میں دادا ہیں۔ سلسلہ نسب یوں ہے۔ حضرت محمد صلی اللہ تعالیٰ علیہ وآلہ واصحابہ وسلم بن عبد اللہ بن عبد المطلب بن ہاشم بن عبد مناف بن قنسی بن کلاب انہوں نے حلیل بن حسیہ کی بیٹی جیتی سے نکاح کیا۔ اور اپنے سسر کی وصیت کے مطابق کعبۃ اللہ کے متولی ہوئے۔ تولیت کعبہ سنچال کر بہت سے رفائی کام کئے۔ جن میں کعبۃ اللہ کی تجدید اور دارالندۃ کی تعمیر قابل ذکر ہے۔ دارالشوری کے صدر بھی تھے اور حجاج کے لئے فراہمی آب۔ ان میں لنگر کی تقسیم اور عام جہانداری کے اہم فرائض بھی ان ہی کے سپرد تھے۔

صحابِ فیل

صحابِ فیل کا واقعہ گو تمیر کعبہ سے متعلق نہیں ہے۔ مگر اس کا خاتمہ کعبہ سے تعلق ضرور ہے اس لئے مناسب معلوم دیتا ہے کہ یہاں اس کا اجمالاً ذکر کر دیا جائے۔

جس سال حضرت محمد رسول اللہ صلی اللہ علیہ وآلہ وصحابہ وسلم (فداءً ابی دؤمئ) کی ولادت پاک ہوئی اسی سال تقریباً ۶۱۰ء میں ابرہہ اشتر بن صباح شاہ یمن نے خانہ کعبہ کو منہدم کرنے کی غرض سے مکہ معظمہ پر چڑھائی کی تھی۔ واقعہ یوں ہوا تھا کہ اس نے یمن کے دارالسلطنت صنعاء میں ایک بڑا اگر جانمیر کیا تھا۔ اس کی تعمیر سے اس کا منشاعرسلول کو حج کرنے کے لئے کعبہ کی بجائے اس گرجا کی طرف متوجہ کر کے خانہ کعبہ کی مذہبی حیثیت کو ختم کرنا تھا۔ اس نے عربوں میں یہ تحریک چلائی کہ کعبہ بھی عبادت گاہ اور گرجا بھی عبادت گاہ ہے مگر چونکہ گرجا کی تعمیر کعبہ کی تعمیر سے ہر پہلو سے بہتر ہے اس لئے عربوں کو اس کے گرجا میں آکر حج کرنا چاہیے۔ گو خانہ کعبہ اس وقت سنہ بنا ہوا تھا۔ مگر پھر بھی مشرک اس کا طواف کیا کرتے تھے اور ہر سال حج بھی کرتے تھے

اگرچہ اہل کلاں حج مسلمانوں سے کچھ مختلف تھے پھر بھی اس کو مذہبی حیثیت حاصل تھی۔ ابرہہ عیسائی مذہب رکھتا تھا۔ اس تحریک سے ایک شخص کنانی کو طیش آگیا وہ رات کو اس گرجا کے اندر جا کر غلاظت پھیلا آیا اور اپنے وطن روانہ ہو گیا۔ جب ابرہہ شاہ یمن کو یہ خبر پہنچی تو اس نے غیظ و غضب سے مغلوب ہو کر قسم کھائی کہ وہ بیت اللہ شریف کو منہدم ہی کر دے گا اور خیال کیا کہ کعبہ کی عمارت ختم کرنے کے بعد تو عرب مناسک حج اس کے تعمیر کردہ گرجا میں ادا کرنے پر مجبور ہوں گے۔ یہ اس کی اپنی سوچ تھی۔ سلطنت کے غرور نے قدرت کے انتقام سے انصاف کر دیا۔ اپنا لالہ لشکر لے کر جس میں تیرہ ہاتھی بھی شامل تھے مکہ کی طرف روانہ ہوا۔ راستے میں مقابلہ میں آنے والے عرب قبائل کو ناخست و تاراج کرتا ہوا طائف جو مکہ مکرمہ سے بطرف مشرق پنیٹھ میل پر ایک بہت سرسبز و شاداب خطہ ہے پہنچ کر پڑاؤ کیا۔

حضرت عبدالطلب حضور اکرم صلی اللہ علیہ وآلہ وصحابہ وسلم ان دنوں قریش کے سردار تھے۔ ابرہہ کے لشکر کے آمد کی اطلاع مکہ مکرمہ پہنچ چکی تھی۔ مگر مردان قریش خاموش امن پسندی

کا مظاہرہ کر رہے تھے۔ تا آنکہ ابرہہ نے اسود بن مقبوس نامی ایک حبشی کو مکہ کی جانب روانہ کیا جو اہل مکہ کے موشیوں کو ہار کھلا لایا، جن میں حضرت عبدالمطلب کے دوسو اونٹ بھی شامل تھے۔ اسود نے یہ سب موشی ابرہہ کی خدمت میں پیش کر دیئے۔ قریش اس اشتعال انگیزی پر بھی خاموش رہے۔ کیونکہ ایک تو ان پر ابرہہ کے لشکر کو عسری برتری حاصل تھی اور دوسرے ان کو یقین کامل تھا کہ خاندان کعبہ اللہ اور اس کے خلیل حضرت ابراہیم علیہ السلام کا گھر ہے۔ خدا اپنے گھر کے انہدام سے ابرہہ کو نہیں روکتا تو یہ اسے اختیار ہے اور اگر وہ اسے بچانا چاہتا ہے تو وہ اس پر قادر ہے یعنی حضرت عبدالمطلب راضی برضا ئے الہی تھے۔ اتنے متوکل باللہ کیوں نہ ہوتے خود نبیوں کی اولاد تھے اور نبی آخر الزمان صلی اللہ علیہ وآلہ وسلم کے نور نبوت کے حامل رہ چکے تھے۔

قریش کی طرف سے خاموشی نے ابرہہ کو اور بھی دردناک اذیت میں مبتلا کر دیا تو اس نے ایک قاصد حناطہ حمیری نامی کو مکہ ارسال کیا تاکہ وہ ہاں کے سردار کا پتہ لگا کر اسے بادشاہ کا پیغام پہنچا دے کہ وہ ان سے جنگ کرنے نہیں آیا بلکہ صرف بریت اللہ کو

منہدم کرنے آیا ہے۔ چنانچہ قاصد نے حضرت عبدالمطلب کے سردار ہونے کی تصدیق کے بعد انہیں یہ پیغام پہنچایا تو حضرت اس قاصد کے ساتھ ابرہہ کے پاس بغیر متحیار لگائے تنہا پہنچ گئے یقیب نے اندر اطلاع کی۔ اجازت ملی۔ اندر تشریف لے گئے۔ بادشاہ، تخت سے نیچے اتر کر تعظیماً فرش پر بیٹھ گیا اور حضرت کو بھی اپنے برابر جگہ دی۔ وہ حضرت کو کھڑا نہیں رکھنا چاہتا تھا اور اگر تخت پر جگہ دیتا تو حبشی درباریوں کی طرف سے طعن کا خدشہ تھا اس لئے وہ خود نیچے اتر کر فرش پر بیٹھ گیا۔ دونوں طرف سے خاموشی تھی آخر ابرہہ نے خود ہی مہر سکوت توڑتے ہوئے آپ سے کہا کہ کسی چیز کی ضرورت ہو تو بیان کیجئے۔ حضرت نے اس سے پکڑے ہوئے اونٹوں کی بازیابی کا مطالبہ کیا اور بس۔ بادشاہ یہ سن کر اور بھی حیرت زدہ ہوا کہ اچھا بوڑھا سردار ہے کہ اپنے اونٹوں کی فکر و امن گیر ہے اور اپنے خدا کے گھر کی سلامتی کا ذکر تک نہیں کرتا حالانکہ اسے قاصد کی زبانی معلوم ہو چکا ہے کہ میں کس غرض سے آیا ہوں۔ آخر اس نے اپنی حیرت کا اظہار کر ہی دیا۔ جس پر حضرت نے مختصر سا جواب دیا کہ "میں اپنے اونٹوں کا مالک ہوں اس لئے ان کی واپسی کا مطالبہ ہے۔"

اُس گھر کا جو مالک ہے وہ خود اس کی حفاظت کرے گا۔ یہ جواب پاکر بادشاہ نے اُونٹ اور دیگر مویشی واپس کر دیئے۔ حضرت موسیٰ نے کریمہ آگے اور اپنی قوم کو ابرہہ کے لشکر کے متوقع حملہ سے بچاؤ کی خاطر گھر چھوڑ کر پہاڑوں اور دروں میں چھپ جانے کا حکم دیا۔ خود مع دیگر چند افراد قریش کے بیت اللہ کے دروازے کا حلقہ پکڑ کر قریش کی فتح و نصرت کی دعائیں مانگنے لگے۔ اُدھر ابرہہ نے مکہ میں داخل ہونے کی تیاری کی اور کعبہ کے احرام کے پختہ ارادہ کے ساتھ اپنے سب سے بڑے ہاتھی عمرو کو اس مقصد کے لئے تیار کر لیا۔ اس وقت پڑاؤ مکہ سے باہر سات آٹھ میل کے فاصلہ پر ایک وادی میں تھا۔ ہاتھی کو مکہ کی طرف چلانا چاہا تو وہ بیٹھ گیا اور ایک قدم آگے نہ اٹھایا۔ جب مخالف سمت میں یا دائیں بائیں چلانے کا ارادہ کرتے تو ہاتھی اٹھ کر بھاگنے لگتا۔ اس طرح بصد کوشش ہاتھی مکہ کی طرف نہ چل سکا۔ کیسے چلتا؟ حکم خرابی سے سر تابی ممکن نہ تھی۔ حیوان ہوتے ہوئے حکم برداری اور اطاعت کا یہ عمل اور ابرہہ کی سرکشی ملاحظہ ہو۔ اس بد بخت نے ہاتھی کے عمل سے بھی سبق نہ لیا کیونکہ بربادی اُس کا مقدر بن

چکی تھی۔

اسی کشمکش میں حق تعالیٰ نے سمندر کی طرف سے ابابیل پرندہ کے غول کے غول میچھے جو ہر ایک تین تین کنکریاں ایک چوڑے میں اور دو پنجوں میں اٹھائے ہوئے تھا۔ یہ کنکریاں چنے اور مسور کی دال کے برابر تھیں۔ ان پرندوں نے یہ کنکریاں ابرہہ کے لشکر کے اوپر پھینکیں۔ جس انسان ان کو ایک کنکری بھی لگتی وہ وہیں ہلاک ہو جاتا۔ صرف چند آدمی جن کو کنکریاں نہیں لگی تھیں بچ کر تیزی سے راستہ طے کرتے ہوئے یمن کی طرف، بھاگے ان میں ابرہہ بھی تھا۔ راستہ میں ابرہہ کے جسم کے اعضاء کٹ کٹ کر گرنے لگے اور صغار دار السلطنت تک پہنچتے پہنچتے وہ اس چپڑیا کے بچے کی طرح لٹجارہ گیا جس کے بال و پیر نوچ لئے گئے ہوں۔ پھر اس کا سینہ شق ہو گیا اور کیفر کردار کو پہنچا۔

قرآن حکیم میں اس واقعہ کا ذکر سورۃ نبیل میں آیا ہے۔ کہ خدائے برتر نے اُن ہاتھی والوں کو چبائے ہوئے بھوسہ کی طرح پال کر دیا۔ گو اُس کو قدرت حاصل تھی کہ انہیں پرندوں کے تسلط کے بغیر ہی تباہ و برباد کر دیتا لیکن اس حقیر چیز کو اُس جابر کی ہلاکت کا سبب بنا کر عبرت کا نشان بنا دیا۔

اس بات میں کوئی تردد نہیں ہونا چاہئے کہ ایک مسور کے دانہ کے برابر کسکری نے بندوق کی گولی کا کام کیسے کیا ہوگا۔ قدرت خداوندی کے منکروں کے لئے عرض ہے کہ سائنس کے اصول کے مطابق زمین کی کشش ثقل بلندی سے آنے والی چیز کی رفتار پر اثر انداز ہوتی ہے یعنی بھول جوں وہ چیز زمین کے نزدیک آتی جائے گی۔ اس کی رفتار تیز سے تیز تر ہوتی جائے گی۔ زمین سے اس چیز کی بلندی جتنی زیادہ ہوگی اسی نسبت سے زمین تک پہنچنے پہنچنے رفتار تیز ہوگی۔ ایک ہی وزن کی دو چیزیں اگر مختلف بلندیوں سے زمین پر پھینکی جائیں تو یہ فاصلہ سے پھینکی ہوئی چیز کی رفتار زمین تک پہنچتے پہنچتے کم بلندی سے پھینکی گئی چیز کی نسبت زیادہ ہوگی اور جتنی رفتار زیادہ ہوگی اتنی چوڑے لگانے کی طاقت زیادہ ہوگی۔ بندوق کا بھی تو یہی اصول ہے کہ مسور کے دانہ کے برابر گولی کی رفتار تیز کر دی جاتی ہے۔ اس طرح اس میں چوڑے لگانے کی طاقت بڑھ جاتی ہے ورنہ اگر وہی گولی ہاتھ سے ماری جائے تو کوئی چوڑے نہیں لگا سکے گی۔ پس سائنس کے انہیں اصولوں کے مطابق بلندی سے چھوڑی گئیں کنکریاں نیچے پہنچتے پہنچتے بندوق کی گولی کے برابر یا اس سے بھی زیادہ تباہ کن بن جانے پر قیاس کر لیں۔

وہ گرجا جو ابرہہ نے یمن میں بنوایا تھا۔ بنو العباس کے خلیفہ اول صفاح نامی کے زمانہ میں زمین بوس کر کے آنا مٹا دیئے گئے اور ذکر ختم ہو گیا۔

وہ وادی جہاں پر ابرہہ اور اس کے لشکر پر عذاب نازل ہوا کہ مکہ سے عرفات جاتے ہوئے راستہ میں پڑتی ہے اور وادی عسکر کے نام سے موسوم ہے۔ حجاج کرام وہاں سے تیز چل کر یا دوڑ کر گزرتے ہیں۔ اس طرح اس معتوب جگہ کو خدا نے ذوالجلال نے قیامت تک کے لئے عبرت کا نشان بنا دیا ہے۔

خانہ کعبہ کی نویں تعمیر

نویں بار قریش مکہ نے تعمیر کی۔ بیت اللہ کی عمارت چونکہ نشیب میں واقع تھی اس لئے وادی مکہ کے سیلابوں کا پانی حرم پاک میں آجاتا تھا۔ اس پانی کی روک کے لئے بالائی حصہ پر بند بھی بنوایا گیا تھا مگر وہ ٹوٹ ٹوٹ جاتا تھا۔ اس دفعہ ایسے زور کی ردا آئی کہ خانہ کعبہ کی دیواریں چھٹ گئیں۔

ایک دوسری روایت کے مطابق ایک عورت نے کعبہ کو دھونی دی تو ایک شرارہ غلام کعبہ پر پڑ گیا۔ جس سے آگ لگ جانے کی وجہ سے دیواریں کمزور ہو گئیں اور قریش نے اسے منہدم کر کے از سر نو تعمیر کرنے کا ارادہ کیا۔ اس وقت حضور اکرم صلی اللہ علیہ وآلہ واصحابہ وسلم کی عمر شریف پچیس سال اور دوسری روایت کے مطابق پچیس سال تھی۔

سرداران قریش خستہ عمارت کو منہدم کرنے سے بھی ڈرتے تھے چنانچہ ولید بن مغیرہ خانہ کعبہ پر چڑھا اور اس کو گرانا شروع کیا۔ گراتے وقت اس کی زبان پر یہ الفاظ تھے "اے اللہ ہم صرف اصلاح کی غرض سے یہ کام کر رہے ہیں" کہا جاتا ہے کہ اکثر دوسرے قریش ڈر کر منی کی طرف چلے گئے تھے۔ ولید بن مغیرہ جب اس کام سے فارغ ہوا تو دوسرے قریش بھی آگئے اور تعمیر کے متعلق صلاح مشورے ہونا شروع ہوئے۔ ابوہریرہ بن عمر بن عائد خزرجی حضرت رسول اللہ صلی اللہ علیہ وآلہ واصحابہ وسلم کے والد ماجد حضرت عبداللہ کا ماموں تھا۔ اس نے مشورہ دیا کہ کعبہ اللہ کی تعمیر میں حلال مال کے سوا اور مال صرف نہ کیا جاوے چنانچہ چندہ جمع کیا گیا اور کعبہ اللہ کے اندر جو گر لھایا کنواں تھا۔ جس میں نذر نیاز ڈالتے تھے اس میں سے بھی نذر نیاز کی جمع شدہ رقم نکالی گئی۔ یہ سب مال پوری تعمیر کے لئے کافی نہ تھا۔ اس لئے حجر اسماعیل کی طرف سے چھ ہاتھ اور ایک بالشت جگہ کم کر دی گئی اور اس کے پیچھے ایک چھوٹی سی دیوار بنا دی گئی چھت کے لئے لکڑی درکار تھی۔ جسے اتفاق سے ایک رومی تاجر باقوم نامی کا جہاز بند گاہ جدہ پر کنارے سے ٹکڑا کر ٹوٹ گیا۔ قریش کے سرداران یہ

مصدقہ خبریں پاکر ولید بن مغیرہ کی سرکردگی میں جحدہ پہنچے اور بھپت کے لئے جہاز کے تختے مول لے لئے۔ دورانِ معاملہ انہیں معلوم ہوا کہ باقوم مذکور نہ صرف ایک تاجربے بلکہ ہماری اور بڑھئی کے کام میں بھی مہارت رکھتا ہے۔ چنانچہ اسے بھی ساتھ لے لیا۔ بعض نے کہا ہے کہ باقوم مذکور سعید بن عاص کا غلام تھا اور اسی نے بعد کو آنحضرت صلی اللہ علیہ وآلہ واصحابہ وسلم کا منبر شریف بھی بنایا تھا۔ واللہ اعلم۔ دیواروں کے لئے پتھر لانے میں حضور اکرم صلی اللہ علیہ وآلہ واصحابہ وسلم اپنے چچا عباس کے ساتھ شریک تھے اور کوہ صفا سے متصل اجیاد سے پتھر لارہے تھے حضور اکرم صلی اللہ علیہ وآلہ واصحابہ وسلم کے پاس صرف ایک ہی کپڑا تھا جسے تہبند کے طود پر باندھے ہوئے تھے۔ پتھر ننگے شانوں پر اٹھاتے تھے حضور اکرم صلی اللہ علیہ وآلہ واصحابہ وسلم کے چچ حضرت عباس رضی اللہ عنہ نے فرمایا کہ ”اے میرے بھتیجے! کاٹ تم اپنی ازار (تہبند) اتار ڈالتے اور اسے اپنے شانوں پر پتھر کے نیچے رکھ لیتے۔“ آپ صلی اللہ علیہ وآلہ واصحابہ وسلم نے ازار کھول کر اسے اپنے شانوں پر رکھ لیا تو بے ہوش ہو کر گر پڑے اس کے بعد آپ صلی اللہ علیہ وآلہ واصحابہ وسلم کبھی برہنہ نہیں

دیکھے گئے (صحیح بخاری - کتاب الصلوٰۃ جلد اول صفحہ ۲۱۲)

یہاں پر یہ واضح ہو کہ حضور اکرم صلی اللہ علیہ وآلہ واصحابہ وسلم کا ازار کھولنے سے انکار نہ کرنا اپنے مشفق چچا کے حکم کی بجا آوری میں تھا۔ جو حضرت عباس رضی اللہ عنہ نے آپ صلی اللہ علیہ وآلہ واصحابہ وسلم کی ننگے بدن پتھر اٹھانے کی تکلیف کو مد نظر رکھ کر مشورہ دیا تھا۔ یہی تو اخلاق کی بلندی تھی اور ہمارے لئے بزرگوں کی تابعداری کا سبق۔

معتبر روایات سے ثابت ہے کہ قریش کے خانہ کعبہ تعمیر کرنے کے وقت حضور اکرم صلی اللہ علیہ وآلہ واصحابہ وسلم کی عمر شریف پتیس سال تھی آنحضور صلی اللہ علیہ وآلہ واصحابہ وسلم بہ نفس نفیس اس تعمیر میں اپنے چچا عباس کے ساتھ شریک تھے۔

بیان کردہ حدیث شریف میں حضرت عباسؓ کا اپنے بھتیجے کو مشورہ دینا کہ تہبند کھول کر کندھوں پر رکھ لے تاکہ پتھر کی رگڑ سے محفوظ رہے اور آنحضرت صلی اللہ علیہ وآلہ واصحابہ وسلم کا اپنے چچا کی حکم عدولی نہ کرنا دسٹا لیکہ ان کی عمر شریف اس وقت ۳۵ سال تھی موجودہ دور میں کچھ مصححہ خبر معلوم دیتا ہے۔ اس لئے کہ ایک عاتل دباغ شخص کو اگر اس کا باپ یا چچا حکم دے کہ ننگے ہو جاؤ تو اس حکم کے خلاف

شرع ہونے کی بنا پر اس کی بجا آوری کی بجائے سرتابی لازم ہے پھر
کیا وجہ کہ حضور اقدسؐ نے اس حکم کے ماننے سے انکار کیوں نہ
کیا؟ اس واقعہ کی صداقت سے بھی انکار نہیں۔

حضور اقدس صلی اللہ علیہ وآلہ و اصحابہ وسلم کو چالیس سال کی عمر
میں منصب نبوت عطا ہوا۔ ادر یہ واقعہ اس سے پانچ سال پہلے کا
ہے۔ نبوت سے سرفراز ہونے کے تیرہ سال بعد تک مکہ شریف
میں قیام رہا۔ پھر ہجرت کی اور مدینہ میں حکم ہوا کہ ”کوئی مشرک جج کو
نہ جادے۔ کوئی ننگا جج نہ کرے۔“ اس سے ظاہر ہوتا ہے کہ
مشرکوں کے عقائد سے قطع نظر کچھ مسلمان بھی ایسے ہوں گے جو ننگا ہو
ہو کر جج کرنے کو سعادت تصور کرتے ہوں گے جبھی تو ننگا جج کرنے سے
منع فرمایا گیا۔ مذکورہ بالا واقعہ تو اس حکم امتناعی سے ثابتیں (۲۷)

سال پہلے کا ہے جب مشرک ننگا ہو کر طواف کعبہ کرنے کو سعادت عظمیٰ
تصور کرتے تھے۔ اس وقت حضرت عباس کا یہ رائے دینا اس
مشرکانہ عقیدہ کے تحت بھی ممکن ہے۔ کہ ہم خرم و اہم ثواب۔ یعنی تھپڑیں
لگا کر طواف کعبہ سے جسم اطہر محفوظ رہے اور کعبہ کے نزدیک ننگا ہونے کا
اب بھی ہو۔ اور حضور اکرم صلی اللہ علیہ وآلہ و اصحابہ وسلم کا اس حکم سے
کام نہ کرنے کی وجہ ظاہر ہے کہ بزرگوں کا حکم تھا اور دوسرے اس وقت

شرع محمدی نافذ نہ تھی بلکہ عہدہ جلیلہ نبوت سے ہی ابھی تک سرفراز
نہ ہوتے تھے۔

باقوم مذکور نے گارے سے چٹائی شروع کر دی جب عمارت
حجر اسود کے مقام تک پہنچی تو قبائل عرب میں سخت جھگڑا پیدا ہو گیا۔
ہر قبیلہ کی خواہش تھی کہ حجر اسود نصب کرنے کی ت اس کے
حق میں آئے۔ اسی کشمکش میں چار دن گزر گئے اور جھگڑا طول کھینچتا رہا
حتیٰ کہ تلواریں بے نیام ہونے تک نوبت پہنچ گئی۔ بنو عبد المذریہ اور
بنو عدی بن کعب دو قبیلوں نے تو اس پر جان کی بازی لگا دینے

تک کی قسم کھائی اور حسب دستور زمانہ جاہلیت حلف کی علامت
کے طور پر ایک پیالہ میں خون بھر کر اپنی انگلیاں اس میں ڈبو کر چاٹ
لیں۔ پانچویں دن جب سب مسجد الحرام میں جمع ہوئے تو ابوامیہ بن
مغیرہ مخزومی نے جو حضرت اُم المؤمنین آمنہ سلمہ کا والد اور قریش میں
سب سے مہتمم تھا۔ یہ رائے دی کہ کل صبح جو شخص اس مسجد کے
باب بنی شیبہ سے سب سے پہلے حرم میں داخل ہو وہ ثالث
قرار دیا جائے۔ سب نے اس رائے سے اتفاق کیا اور رات وہیں
پر آنے والے کی انتظار میں گزار دی۔ اگلی صبح حضور پر نور صلی اللہ تعالیٰ
علیہ وآلہ و اصحابہ وسلم قدرت خداوندی کے طفیل سب سے پیشتر

مجدد الحرام میں بہت سی شہید سے داخل ہوئے۔ دیکھتے ہی سبک لٹھے
یہ ایمن ہیں ہم ان پر راضی ہیں۔ اس معاملہ کا ذکر آپ صلی اللہ تعالیٰ
علیہ وآلہ وصحابہ وسلم سے ہوا تو حضور اکرم صلی اللہ علیہ وآلہ وصحابہ
وسلم نے اپنی چادر مبارک بچھا کر اس میں حجر اسود کو رکھا اور فرمایا کہ ہر قبیلہ
کا ایک ایک منتخب شدہ سردار چادر کے کنارے کو پکڑ لے
اس طرح اس کو خانہ کعبہ کی دیوار تک لے جا کر فرمایا کہ تم سب مجھے اپنی
طرف سے وکیل بنا دو کہ اس پر سے اٹھا کر دیوار میں رکھ دوں سب
نے وکیل تسلیم کر لیا اور حضور اکرم صلی اللہ تعالیٰ علیہ وآلہ وصحابہ وسلم
نے اپنے دست مبارک سے دیوار میں نصب فرمادیا اور وہ سب
خوش ہو گئے اور متحارب قبائل ایک دفعہ بچھڑ کر شکر ہو گئے۔
یہ واقعہ دو شنبہ کے دن ظہور پدید ہوا۔

قریش نے اس تعمیر میں کئی ایک تبدیلیاں کیں۔ حطیم کا حصہ
مستفقت نہیں کیا۔ جس کا اوپر کہیں ذکر آچکا ہے۔ اونچائی اٹھا کر گنیا
باتھ کے چھت ڈال دی گئی۔ جانب مغرب کعبہ شریف کا دروازہ
بالکل بند کر دیا گیا۔ اور جانب مشرق دروازہ فرش سے پانچ فٹ
اونچا کر دیا گیا۔ تاکہ ہر شخص اس میں داخل نہ ہو سکے اور داخلے کے
واسطے سیڑھی لگانا پڑے۔ جس کو دل چاہے سیڑھی لگا کر داخل کریں

جس کو چاہیں داخل نہ ہونے دیں۔

عہد نبوت میں حضور اقدس صلی اللہ علیہ وآلہ وصحابہ وسلم کا ارادہ ہوا
کہ حجر کو خانہ کعبہ میں ملا دیں اور دروازہ سطح زمین کے برابر کر دیں اور دو
دروازے کر دیں مگر اس خیال سے اس کو عملی جامہ نہ پہنایا کہ قریش
نئے نئے مسلمان ہوئے ہیں کہیں دیوار کعبہ کے گرنے سے بدظن ہو کر
دین اسلام سے ہی نہ بچھڑ جائیں۔ اس لئے وہ تعمیر جوئی کی توں ہی رہنے
دی۔ حطیم کا حصہ باہر رہنے میں تو ایسی مصلحت پوشیدہ ہے جن
تک کفار یا مشرکین کی ناچنے عقول کی رسائی نہیں وہ یہ کہ عام لوگ
اس میں نماز گزار کر بیت اللہ کے اندر نماز گزارنے کے برابر ثواب
حاصل کر سکیں۔ جیسا کہ حضور پر نور صلی اللہ تعالیٰ علیہ وآلہ وصحابہ
وسلم نے حضرت ام المومنین عائشہ صدیقہ رضی اللہ تعالیٰ عنہا کو
فرمایا تھا کہ حطیم میں نماز پڑھ لو یہ بھی بیت اللہ کا حصہ ہے اور تمہاری
قوم کے پاس سرمایہ کی کمی کی وجہ سے شامل نہیں کیا جاسکا۔

غلاف کعبہ | سب سے پہلی خاتون جنہوں نے خانہ کعبہ پر ریشمی
علاف چڑھایا تھا وہ حضرت عباس رضی اللہ تعالیٰ
عنه کی والدہ محترمہ حضرت تنیدہ تھیں۔ انہوں نے حضرت عباس جو
ابھی بچہ ہی تھے کے گم ہو جانے پر نذر مانی تھی کہ اگر وہ مل گئے تو خانہ

کعبہ پر غلاف چڑھائیں گی۔ چنانچہ آپ کے مل جانے پر انہوں نے اپنی نذر پوری کی جیسا کہ آپ انہی صفحات میں پہلے پڑھ آئے کعبہ شریف کی تعمیر نو کی ضرورت ہی اس وقت پیش آئی جب کہ کسی عورت نے دھونی دی اور شرارہ پردہ پر بڑ گیا اور آگ لگ گئی تو قریش نے اسے دوبارہ تعمیر کیا۔ اس سے ظاہر ہے کہ قریش کی تعمیر سے پہلے غلاف موجود تھا۔ اس سے اوپر کے قصہ کی تصدیق ہوتی ہے۔

بعض علمائے تاریخ اس دعویٰ کی شہادت دیتے ہیں۔ بلوک تبالہ میں سے حجر تبیح میں سے مکمل کہ مشرق کی طرف بڑھا تھا۔ اس کا نام تبالہ اسد تھا۔ اس کا اصل نام حسان تبیح تھا۔ اسی نے خانہ کعبہ پر سب سے پہلے غلاف چڑھایا تھا۔ اور بنی حبریم کو اس کی ولایت سپرد کی تھی۔ یعنی متولی بنایا تھا۔ خانہ کعبہ کا دروازہ بھی اس نے قائم کیا اور کچی بھی مقرر کی۔ مشہور مؤرخ علامہ ابن اسحاق نے اس واقعہ کو بیان کیا ہے۔

قریش کی تعمیر سے پہلے غلاف کعبہ کی موجودگی ثابت ہے حضرت عباس رضی اللہ تعالیٰ عنہ کی والدہ کا چڑھایا ہوا غلاف شریف پہلا غلاف نہیں تھا۔ بلکہ حسان تبیح کا چڑھایا ہوا غلاف اس سے بھی پہلے موجود تھا دونوں روایتوں میں تضاد بھی نہیں ہے۔ کیونکہ حضرت نذیر غلاف چڑھانے والی عورتیں میں سے پہلی خاتون ہیں اور مردوں میں سے

پہلے غلاف چڑھانے والا حسان تبیح تھا۔

پہلے سلاطین ترک غلاف مبارک کا اہتمام کرتے تھے۔ پھر مصر میں تیار ہوتا رہا۔ ایک سال یہ سعادت پاکستان کے حصہ میں بھی آئی۔ اب ہر سال حکومت سعودی عرب اس کا اہتمام کرتی ہے۔ غلاف مبارک سیاہ رنگ کا دبیز ریشمی ہوتا ہے جس پر ”اللہ جل جلالہ“ ————— لَا إِلَهَ إِلَّا اللَّهُ مُحَمَّدٌ رَسُولُ اللَّهِ ————— سُبْحَانَ اللَّهِ وَبِحَمْدِهِ ۸ سُبْحَانَ اللَّهِ الْعَظِيمِ“ کڑھا ہوتا ہے۔ سونے کی تاروں سے حج کے متعلقہ کئی آیات کڑھی ہوتی ہیں۔ دروازہ کے حصہ کا غلاف تمام کا تمام سنہری کڑھائی سے مزین ہوتا ہے۔

میزاب رحمت | میزاب پر نالے کو کہتے ہیں۔ کعبہ اللہ کی تعمیر جو قریش نے کی اس پر چھت ڈالی گئی تھی۔ اس سے پہلے مسقف تعمیر کا ثبوت نہیں ملتا۔ جب چھت ڈالی گئی تو پر نالہ کی ضرورت ہوئی ہوگی۔ اس وقت کیسا پر نالہ لگایا گیا اس کا ذکر نہیں ملتا۔ البتہ موجودہ پر نالہ بیت اللہ کی شمالی دیوار میں خالص سونے کا بنا ہوا لگا ہوا ہے۔ اس کا پانی حجر اسماعیل پر گرتا ہے میزاب کی دیوار چار انچ بلندی ہے۔ ایک بالشت چوڑا اور دو ہاتھ دیوار سے باہر ہے۔

باب پنجم

کعبۃ اللہ کی دسویں تعمیر

دسویں مرتبہ ۳۷ھ میں حضرت عبداللہ بن زبیر جو آنحضور صلی اللہ علیہ وآلہ وسلم کے چچیرے بھائی اور حضرت ام المؤمنین عائشہ صدیقہ رضی اللہ تعالیٰ عنہا کے بھانجے یعنی حضرت اسماء بنت حضرت ابوبکر صدیق رضی اللہ تعالیٰ عنہ کے بیٹے اور اہل حجاز کے خلیفہ تھے نے بیت اللہ کی تعمیر فرمائی۔ واقعہ کربلا کے بعد اہل حجاز نے آپ کو خلیفہ تسلیم کر لیا تھا۔ یزید بن معاویہ نے انہیں مطیع کرنے کی غرض سے حسین بن نمیر کی سرکردگی میں ایک لشکر مکہ معظمہ کی طرف روانہ کیا۔ اس لشکر نے کوہ البقیع پر متحین نصب کر کے آگ برسانا شروع کی جس سے غلات کعبہ نذر آتش ہو ا اور دیواریں شکستہ ہو گئیں۔ اسی اثناء میں یزید مر گیا اور حسین بن نمیر کو محاصرہ اٹھا کر واپس آنا پڑا۔

حضرت عبداللہ بن زبیر رضی اللہ تعالیٰ عنہ نے کعبہ مکرمہ کو منہدم

ایک حدیث میں وارد ہے حضور صلی اللہ علیہ وآلہ واصحابہ وسلم نے ارشاد فرمایا کہ نیک لوگوں کے مسئلے پر نماز پڑھا کر دو۔ صحابہ رضوان اللہ علیہم اجمعین نے عرض کیا کہ نیک لوگوں کا مسئلہ کیا چیز ہے حضور اکرم صلی اللہ علیہ وآلہ واصحابہ وسلم نے ارشاد فرمایا کہ میزاب رحمت کے نیچے۔

درمنشور کی ایک روایت میں ہے کہ میزاب رحمت کے نیچے بھی قبولیت دعا کا ایک مقام ہے۔

کر کے از سر نو تعمیر کیا۔ حضور صلی اللہ علیہ وآلہ واصحابہ وسلم کی تمنا اور خواہش تھی کہ کعبہ شریف کی تعمیر کو سابقہ طرز یعنی ابراہیمی بنیادوں پر تعمیر کر دیا جائے چنانچہ حضور اقدس صلی اللہ علیہ وآلہ واصحابہ وسلم نے حضرت عائشہ رضی اللہ تعالیٰ عنہا سے ارشاد فرمایا کہ عرب نو مسلم ہیں مبادا کعبہ شریف کے گرانے سے ان کے جذبات میں اشتعال پیدا ہو گا کہ یہ بات نہ ہوتی تو میں کعبہ شریف کو از سر نو تعمیر کرنا اور حطیم کا حصہ اندر داخل کر دینا اور اس کے دو دروازے کر دینا کہ ایک سے لوگ داخل ہوں اور دوسرے سے باہر نکلیں اور دروازہ کو زمین سے ملا دیتا تیری قوم نے اس لئے اس کے دروازہ کو بلند کیا تاکہ جس کو وہ پسند کریں وہ داخل ہو سکے۔ چنانچہ حضرت عبداللہ بن زبیر رضی اللہ تعالیٰ عنہ نے حضور اقدس صلی اللہ تعالیٰ علیہ وآلہ واصحابہ وسلم کی خواہش مبارک کے مطابق حطیم کے حصہ کو اندر داخل کیا اور دروازہ زمین کے برابر کر دیا۔ دوسرا دروازہ اُس کے مقابل دیوار میں قائم کر دیا تاکہ لوگ ایک دروازہ سے آسانی داخل ہوں اور دوسرے سے نکل جائیں۔ اس تعمیر کے مکمل ہونے پر حضرت عبداللہ بن زبیر رضی اللہ تعالیٰ عنہ نے شکرانہ کے طور پر ایک عظیم الشان دعوت کی جس میں تنو اور نط ذبح کئے۔ بیت اللہ شریف کی تعمیر نو ابراہیمی بنیادوں

اور حضور اکرم صلی اللہ علیہ وآلہ واصحابہ وسلم کی خواہشات کے عین مطابق مکمل ہو گئی مگر اس حادثہ میں ایک عظیم نقصان یہ ہوا کہ حضرت اسماعیل ذبیح اللہ کے فدیہ میں جو حنیت سے آئندہ مینڈھا ذبح ہوا تھا اس کے سینک اُس وقت سے کعبہ شریف میں محفوظ تھے وہ اس حادثہ میں جل گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔

کعبۃ اللہ کی گیارھویں تعمیر

گیارھویں مرتبہ حضرت عبداللہ بن زبیر رضی اللہ تعالیٰ عنہ کے انتقال کے بعد اور ایک روایت ہے کہ انہیں پچاسی پر چڑھایا گیا اور ایک اور روایت ہے کہ ۳۷ھ میں جنگ کرتے ہوئے شہید ہوئے تھے۔ واللہ اعلم بالصواب۔ عبدالملک بن مروان کے عہد حکومت میں حجاج بن یوسف نے بادشاہ کو بہکایا کہ ابن زبیر رضی اللہ تعالیٰ عنہ نے کعبہ میں ردو بدل کر دیا اور حضور اکرم صلی اللہ علیہ وآلہ واصحابہ وسلم کے زمانہ کے مطابق تعمیر نہیں رہی۔ بادشاہ نے حجاج بن یوسف کو اجازت دے دی کہ کعبہ شریف کو قریش کی تعمیر کے مطابق کر دیا جائے۔ چنانچہ وہ ایک لشکر جبار لے کر حملہ آور ہوا۔ حضرت عبداللہ بن

نہیر رضی اللہ تعالیٰ عنہ شہید ہوئے یا بچھانسی چڑھائے گئے۔ اگر
بچھانسی بھی چڑھائے گئے تسلیم کر لیا جائے تب بھی رتبہ شہادت ہی
نقصیب ہوا۔ حجاج بن یوسف نے فتح یاب ہونے کے بعد مغربی
دروازہ بند کر دیا۔ مشرقی دروازہ اونچا کر دیا اور حطیم کا حصہ باہر نکال
دیا۔ اندر کے حصہ میں بھرتی ڈال کر اونچا کر دیا یعنی بالکل قریش کی طرز
پر تعمیر میں تعمیر کر دیا۔

بیت اللہ شریف اب تک اسی حال پر ہے بعد کی تعمیریں مرتیں
کہلائی جاسکتی ہے مستقل تعمیریں نہیں۔ بعض کا خیال ہے کہ اب تک
جو تعمیر ہے اس میں تین دیواریں حضرت عبداللہ بن زبیر رضی اللہ تعالیٰ
عنہ کی تعمیر شدہ ہیں اور چوتھی حطیم کی جانب دیوار حجاج بن یوسف
کی تعمیر کردہ ہے۔ یہی قریب قیاس ہے کیونکہ حطیم کو باہر نکالنے کے
لئے صرف ایک دیوار گر کر دوبارہ تعمیر کی ضرورت تھی۔ مغربی دروازہ
بند کرنے کے لئے بھی تمام دیوار گرانے کی ضرورت نہیں تھی۔ حج
کے دنوں میں جب غلاف مبارک تبدیل کیا گیا اور کفۃ اللہ کو احرام
پہنایا گیا تو ان گناہگار آنکھوں نے چشم بینا مغربی دروازہ کے بند
کئے جانے کے آثار دیکھے۔

خلیفہ ہارون الرشید نے ارادہ کیا کہ کعبہ شریف کو حضرت عبداللہ

بن زبیر رضی اللہ تعالیٰ عنہ کی تعمیر کے مطابق کر دیا جائے کیونکہ وہ
حضور اقدس صلی اللہ علیہ وآلہ و آلہ وسلم کی منشاء کے عین مطابق
تھی۔ مگر حضرت امام مالک علیہ الرحمۃ نے سختی سے منع فرما دیا کہ
کعبہ کی تعمیر کو بادشاہوں کا کھیل نہیں بننے دینا چاہیئے۔

بیت اللہ کی بارہویں تعمیر

بارہویں مرتبہ ۹۶۰ھ میں سلطان سلیمان احمد کے مرمت کروانے
کا ذکر آتا ہے۔

بیت اللہ کی تیرھویں تعمیر

تیرھویں مرتبہ ۱۱۵۰ھ میں سلطان احمد ترک سلطان محمد نے چھت بدلولی
اور بوسیدہ دیواروں کی مرمت کرائی۔ میزاب الرحمۃ کو بھی درست
کرایا۔ یہ بھی پوری تعمیر کی تجدید نہیں بلکہ اصلاح اور مرمت ہی کا
درجہ رکھتی ہے۔

باب ششم

بیت اللہ شریف کی چودھویں تعمیر

۱۳۹۹ھ میں سلطان مراد عثمان کے زمانہ میں بہت زور کا سیلاب آیا جس کی وجہ سے بیت اللہ شریف کی بعض دیواریں گر گئیں تو سلطان صوف نے ان کی تعمیر کرائی۔ اغلب یہ ہے کہ جو حصہ گر گیا تھا اس تعمیر ہوئی۔ اس لئے بعض مؤرخین اس کو بھی صرف ترمیم و اصلاح ہی دانتے ہیں۔ بعض تعمیر جدید کے بھی قائل ہیں۔ مگر صرف دروازہ انب مغرب بند کئے جانے کے آثار سے ثابت ہے کہ تعمیر جدید ہوئی بلکہ ترمیم و اصلاح ہی ہوئی ہے واللہ اعلم بالصواب۔
 رت شاہ عبدالعزیز صاحب تحریر فرماتے ہیں کہ بیت اللہ شریف صوف کی جانب سے حضرت عبداللہ بن زبیر رضی اللہ تعالیٰ عنہ پیر شدہ ہے اور باقی اطراف سلطان مراد عثمان کی تعمیر ہے۔

بیت اللہ شریف کی پندرھویں تعمیر

۱۳۶۶ھ میں حضرت سلطان ابن سعود نے اس کے دروازہ کے کواڑوں اور چوکھٹ کی تجدید کی۔

اور

آج کل خادم کعبہ شاہ فیصل ہیں۔ یہ اربوں ریال مسجد الحرام کی توسیع و ریائش پر صرف کر رہے ہیں۔ مسجد الحرام بھی چونکہ متعلقات کعبہ کے ضمن میں صفت اول میں شمار ہے اس لئے ہم تھوڑا سا بیان اس کا بھی کرنا سعاد سمجھتے ہیں۔ موعوض ہے کہ وہ تمام جگہ جو خانہ کعبہ کے گرد اگر دخواہ مسقت ہے یا کھلا صحن مسجد الحرام کہلاتی ہے۔ گنبدوں کی چھت والے برآمدے ترکوں کی تعمیر ہے۔ اس سے باہر چاروں طرف شاہ ابن سعود والی حجاز نے توسیع کا وہ عظیم الشان پروگرام بنایا اور شروع کر دیا جو آج تک جاری ہے تین منزله وسیع و عریض بلڈنگ جدید طرز تعمیر کا ایک لاثانی شاہکار ہے جس میں اندازہ ہے کہ پچیس لاکھ افراد کے باجماعت سرجو دہونے کی گنجائش ہے۔ صفا نامورہ و منزلہ مسقت ہے۔ سات سرنگ مینار ہیں۔ ویسے تو چپہ چپہ جگہ قابل صد

تالش ہے۔ مگر خاص کر باب سعود کے نظارہ سے عقل انسانی وطمہ
حیرت میں گم ہو جاتی ہے۔ شاہ فیصل نے دل کھول کر روپیہ خرچ
کیا ہے اور کمر بستہ ہیں۔ ایک پروگرام کی تکمیل ہوتی ہے تو دوسرا
شروع کر دیا جاتا ہے۔ خدا نے عزوجل شاہ موصوف کو جزائے
خیر دے

تمام صحن اور برآمدوں میں لاؤڈ سپیکر اس کارگیری سے نصب کئے
ہیں کہ گوشہ گوشہ میں آواز پہنچتی ہے۔ روشنی کا انتظام ایسا ہے کہ بلاشبہ
اور بلا مبالغہ رات کو دن کا گمان ہوتا ہے۔ ان انتظامات کی کماحقہ
تقریب ہمارے بس کی بات نہیں اور نہ ہی قلم میں طاقت ہے کہ
الذجل شانہ کے گھر کی شان و شوکت کے اظہار کا حق ادا کر سکے۔

— ❖ —

باب سہتم

موجودہ خانہ کعبہ متعلقات

پہانہ راج الوقت کے مطابق خانہ کعبہ کی پیمائش رجب ۱۳۶۳ھ
مطابق جون ۱۹۴۳ء میں حسب ذیل تھی۔ اس کے بعد تعمیر میں کوئی
تبدیلی نہیں ہوئی۔

فٹ	انچ	
۲۹	۲	بلندی زمین سے چھت تک
۶	۶ ۱/۲	زمین سے در کعبہ کی بلندی
۶	۶ ۱/۲	در کعبہ کا طول
۴۲	۴ ۱/۲	بلندی خانہ کعبہ کی اندرونی سطح سے چھت تک
۲۸	-	طول مشرق (حجر اسود تا رکن شامی)



عرض شمال	درکن شامی تا رکن غربی	۳۳	۶
طول	مغرب (رکن غربی تا رکن میانی)	۳۹	۳
عرض جنوب	رکن میانی یا حجر اسود	۳۳	-
حجر اسود کی زمین سے بلندی		۵	-

موجودہ نقشہ مندرجہ بالا پیمائشوں کے مطابق تیار کیا گیا ہے اس میں ذیئے گئے اکثر مقامات کی تفصیل تکچیلے صفحات میں آچکی ہے باقی ماندہ مقامات کا کچھ ذکر ذیل میں کیا جا رہا ہے۔

ملتزم در کعبہ اور حجر اسود کے درمیان دیوار کے حصہ کو ملتزم کہتے ہیں۔ دعا کی قبولیت کے مقامات میں سے ایک مقام ہے۔ حضرت ابن عباس رضی اللہ تعالیٰ عنہ حضور اقدس صلی اللہ علیہ وآلہ و صحابہ وسلم سے نقل کرتے ہیں کہ ملتزم ایسی جگہ ہے جہاں دعا قبول ہوتی ہے کسی بندہ نے وہاں ایسی دعائیں کی جو قبول نہ ہوئی ہو۔

ملتزم کے معنی چمٹنے کی جگہ کے ہیں۔ یہاں پر سینہ اور چہرہ اور دونوں ہاتھوں کو پھیلا کر دیوار سے چمٹا دیا جاتا ہے اور دعائیں مانگی جاتی ہیں۔

نقشہ کعبہ شریف معہ متعلقات



معجزہ | باب کعبہ کے نیچے ایک گڑھا سمجھا۔ اس کو مصلیٰ
جبرائیل بھی کہتے ہیں۔ یہ وہ جگہ ہے جہاں جب اسرائیل
علیہ السلام نے رسول اللہ صلی اللہ علیہ وآلہ واصحابہ وسلم کو پہلی مرتبہ نماز
پڑھائی تھی۔ اب گڑھا موجود نہیں ہے۔ فرش برابر کر دیا ہے۔
مکہ مکرمہ کے ایک پاکستانی باشندے سے روایت ہے کہ
یہ وہ جگہ ہے جہاں پر حضور اکرم صلی اللہ علیہ وآلہ واصحابہ وسلم
پر نماز کے دوران اونٹ کی اوجھری رکھی گئی تھی اللہ ہی بہتر
جانتا ہے۔

مہمبر | مقام ابراہیم کے شمال مشرق میں واقع ہے۔ ۹۹۵ھ
میں اس کو سلطان سلیمان خان عثمانی نے تعمیر کروایا
تھا۔ سفید سنگ مرمر کا بنا ہوا ہے۔ تین نشیمن ہیں۔ تین نشیمن
اوپر چھت سونے اور چاندی کے پانی سے منقش ہے۔
• خانہ کعبہ کے اندر مغربی دیوار میں ایک لوہے کا کڑھ ہے جس
پر لوگ عسرة الوثقی کہتے ہیں اور سمجھتے ہیں کہ جو اس کو
پکڑ لے اس نے عسرة الوثقی کو پکڑ لیا۔ یہ محض جہالت ہے
اس کی کوئی حقیقت نہیں۔

• خانہ کعبہ کے اندر درمیان میں ایک لوہے کی میخ ہے جس کو

احمق لوگ سسرة الدنيا (دنیا کی نافت) کہتے ہیں اور اپنی نافت
کو اس پر رگڑتے ہیں۔ یہ بھی محض لغو ہے اور اس کی کوئی اصل نہیں۔

بِحَمْدِ اللَّهِ ! یہ کتابچہ آج مؤرخہ ۲۸ فروری ۱۹۷۷ء
مطابق ۶ صفر ۱۴۰۰ھ بروز جمعرات تکمیل پذیر ہوا تقارین کرام سے
اتماس ہے کہ یہ ناکارہ گناہ گار کسی مبارک وقت میں یاد آجائے
تو دعا سے مدد فرماویں۔

محمد نصیر عینی عنہ

نحتمر شد